

പതിമൂന്നാം കേരള നിയമസഭ  
ബിൽ നമ്പർ 322

---

---

**2014-ലെ കേരള നികുതി ചുമത്തൽ നിയമങ്ങൾ  
(ഭേദഗതി) ബിൽ**

---

---

©  
കേരള നിയമസഭാ സെക്രട്ടേറിയറ്റ്  
2014

കേരള നിയമസഭാ പ്രിന്റിംഗ് പ്രസ്സ്.

പതിമൂന്നാം കേരള നിയമസഭ

ബിൽ നമ്പർ 322

**2014-ലെ കേരള നികുതി ചുമത്തൽ നിയമങ്ങൾ (ഭേദഗതി) ബിൽ**

1355/2014.

**2014-ലെ കേരള നികുതി ചുമത്തൽ നിയമങ്ങൾ  
(ഭേദഗതി) ബിൽ**

1959-ലെ കേരള മുദ്രപ്പത്ര ആക്ടും 1960-ലെ കേരള തോട്ടം ഭൂമി നികുതി ആക്ടും 1961-ലെ കേരള ഭൂ നികുതി ആക്ടും 1963-ലെ കേരള പൊതുവില്പന നികുതി ആക്ടും 1976-ലെ കേരള മോട്ടോർ വാഹന നികുതി ചുമത്തൽ ആക്ടും 1976-ലെ കേരള ടോൾ ആക്ടും 2003-ലെ കേരള മുല്യവർദ്ധിത നികുതി ആക്ടും 2008-ലെ കേരള ധനകാര്യ ആക്ടും വീണ്ടും ഭേദഗതി ചെയ്യുന്നതിനുള്ള

ഒരു

ബിൽ

പീഠിക.—1959-ലെ കേരള മുദ്രപ്പത്ര ആക്ടും 1960-ലെ കേരള തോട്ടം ഭൂമി നികുതി ആക്ടും 1961-ലെ കേരള ഭൂ നികുതി ആക്ടും 1963-ലെ കേരള പൊതു വില്പന നികുതി ആക്ടും 1976-ലെ കേരള മോട്ടോർ വാഹന നികുതി ചുമത്തൽ ആക്ടും 1976-ലെ കേരള ടോൾ ആക്ടും 2003-ലെ കേരള മുല്യവർദ്ധിത നികുതി ആക്ടും 2008-ലെ കേരള ധനകാര്യ ആക്ടും ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ അറുപത്തിയഞ്ചാം സംവത്സരത്തിൽ താഴെ പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2014-ലെ കേരള നികുതി ചുമത്തൽ നിയമങ്ങൾ (ഭേദഗതി) ആക്റ്റ് എന്ന് പേര് പറയാം.

(2) 8-ാം വകുപ്പ് (2)-ാം ഉപവകുപ്പ് (എ) ഖണ്ഡം 2014 സെപ്റ്റംബർ 3-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും 3-ാം വകുപ്പും 4-ാം വകുപ്പും 2014 സെപ്റ്റംബർ 30-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും 2-ാം വകുപ്പ് (3)-ാം ഉപവകുപ്പും 5-ാം വകുപ്പും 8-ാം വകുപ്പിന്റെ (1)-ാം ഉപവകുപ്പും (2)-ാം ഉപവകുപ്പിന്റെ (ബി) ഖണ്ഡവും 9-ാം വകുപ്പും 2014 ഒക്ടോബർ 8-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും 7-ാം വകുപ്പ് 2014 ഒക്ടോബർ 30-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും 2-ാം വകുപ്പ് (1)-ാം ഉപവകുപ്പും 6-ാം വകുപ്പും 2014 നവംബർ 13-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും ശേഷിക്കുന്ന വകുപ്പുകൾ ഉടൻ പ്രാബല്യത്തിൽ വരുന്നതുമാണ്.

2. 1959-ലെ 17-ാം ആക്റ്റിന്റെ ഭേദഗതി.—1959-ലെ കേരള മുദ്രപ്പത്ര ആക്റ്റിൽ (1959-ലെ 17),—

(1) 28എ വകുപ്പിൽ, (4)-ാം ഉപവകുപ്പിന് ശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(5) (1ബി) ഉപവകുപ്പ് പ്രകാരം ഭൂമിയുടെ വർദ്ധിപ്പിച്ച ന്യായവില പ്രസിദ്ധീകരിച്ചതിന് ശേഷം, (4)-ാം ഉപവകുപ്പിൻകീഴിലെ ഒരു അപ്പീലിന്മേൽ ഭൂമിയുടെ ന്യായവില നിശ്ചയിച്ചതിൽ സങ്കടമുള്ള ഏതൊരാൾക്കും, (1ബി) ഉപവകുപ്പ് പ്രകാരമുള്ള വിജ്ഞാപനം പ്രസിദ്ധീകരിച്ച തീയതി മുതൽ ഒരു വർഷക്കാലയളവിനുള്ളിൽ അപ്പീലിൽ പാസ്സാക്കിയ ഉത്തരവ് പുനഃപരിശോധിക്കുന്നതിനായി കളക്ടർക്ക് ഒരു അപേക്ഷ സമർപ്പിക്കാവുന്നതും, കളക്ടർ, നിർണ്ണയിക്കപ്പെടാവുന്ന അങ്ങനെയുള്ള രീതിയിലും അങ്ങനെയുള്ള കാലയളവിനുള്ളിലും ആയത് തീർപ്പാക്കേണ്ടതുമാണ്.”;

(2) 45ബി വകുപ്പിൽ, (3)-ാം ഉപവകുപ്പിൽ “രണ്ട് വർഷത്തിനകം” എന്ന വാക്കുകൾക്കുപകരം “അഞ്ച് വർഷത്തിനകം” എന്ന വാക്കുകൾ ചേർക്കേണ്ടതാണ്;

(3) പട്ടികയിൽ,—

(i) ക്രമനമ്പർ 31-ൽ, (i)-ാം ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകളിൽ, “പരമാവധി 1,000 രൂപയ്ക്ക് വിധേയമായി” എന്ന വാക്കുകളും അക്കവും വിട്ടുകളയേണ്ടതാണ്;

(ii) ക്രമനമ്പർ 42-ൽ, (i)-ാം ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകളിൽ, “പരമാവധി 1,000 രൂപയ്ക്ക് വിധേയമായി” എന്ന വാക്കുകളും അക്കവും വിട്ടുകളയേണ്ടതാണ്;

(iii) ക്രമനമ്പർ 48-ൽ, (എ) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകളിൽ, “പരമാവധി 1,000 രൂപയ്ക്ക് വിധേയമായി” എന്ന വാക്കുകളും അക്കവും വിട്ടുകളയേണ്ടതാണ്.

(iv) ക്രമനമ്പർ 51-ൽ, (എ) ഖണ്ഡത്തിന്റെ (i)-ാം ഉപഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകളിൽ, “പരമാവധി 1,000 രൂപയ്ക്ക് വിധേയമായി” എന്ന വാക്കുകളും അക്കവും വിട്ടുകളയേണ്ടതാണ്;

3. 1960-ലെ 17-ാം ആക്റ്റിന്റെ ഭേദഗതി.—1960-ലെ കേരള തോട്ടംഭൂമി നികുതി ആക്റ്റിൽ (1960-ലെ 17),—

(1) 3-ാം വകുപ്പ് (1)-ാം ഉപവകുപ്പിന്റെ ക്ലിപ്തനിബന്ധന വിട്ടുകളയേണ്ടതാണ്;

(2) I-ാം പട്ടികയ്ക്ക് പകരം, താഴെപ്പറയുന്ന പട്ടിക ചേർക്കേണ്ടതാണ്, അതായത്:—

“പട്ടിക I

[3(1)-ാം വകുപ്പ് കാണുക]

1. ഒരാളുടെ കൈവശമുള്ള മൊത്തം തോട്ടം ഭൂമിയുടെ വിസ്തീർണ്ണം രണ്ട് ഹെക്ടറിൽ കവിയാത്തിടത്ത്	<u>നിരക്ക്</u>
2. ഒരാളുടെ കൈവശമുള്ള മൊത്തം തോട്ടം ഭൂമിയുടെ വിസ്തീർണ്ണം,—	ഇല്ല
(എ) രണ്ട് ഹെക്ടറിൽ താഴെയാണെങ്കിൽ	ഇല്ല
(ബി) രണ്ട് ഹെക്ടർ മുതൽ നാല് ഹെക്ടർ വരെ	രണ്ട് ഹെക്ടറിന് മുകളിലുള്ള ഓരോ ഹെക്ടറിനും ഇരുനൂറ് രൂപ
(സി) നാല് ഹെക്ടറിനു മുകളിലും എട്ട് ഹെക്ടർ വരെയും	രണ്ട് ഹെക്ടറിന് മുകളിലുള്ള ഓരോ ഹെക്ടറിനും മൂന്നൂറ് രൂപ
(ഡി) എട്ട് ഹെക്ടറിനു മുകളിലും പതിനഞ്ച് ഹെക്ടർ വരെയും	രണ്ട് ഹെക്ടറിന് മുകളിലുള്ള ഓരോ ഹെക്ടറിനും നാനൂറ് രൂപ
(ഇ) പതിനഞ്ച് ഹെക്ടറിനുമുകളിലും ഇരുപത്തിയഞ്ച് ഹെക്ടർ വരെയും	രണ്ട് ഹെക്ടറിന് മുകളിലുള്ള ഓരോ ഹെക്ടറിനും അഞ്ഞൂറ് രൂപ
(എഫ്) ഇരുപത്തിയഞ്ച് ഹെക്ടറിനുമുകളിൽ	രണ്ട് ഹെക്ടറിന് മുകളിലുള്ള ഓരോ ഹെക്ടറിനും എഴുനൂറ് രൂപ”.

4. 1961-ലെ 13-ാം ആക്റ്റിന്റെ ഭേദഗതി.—1961-ലെ കേരള ഭൂ നികുതി ആക്റ്റിൽ (1961-ലെ 13), 6-ാം വകുപ്പിന്റെ, (1)-ാം ഉപവകുപ്പിനും അതിന്റെ ക്ലിപ്തനിബന്ധനയ്ക്കും പകരം താഴെപ്പറയുന്ന ഉപവകുപ്പും ക്ലിപ്തനിബന്ധനയും ചേർക്കേണ്ടതാണ്, അതായത്:—

“(1) 7-ാം വകുപ്പിന്റെ (2)-ാം ഉപവകുപ്പിലെ വ്യവസ്ഥകൾക്ക് വിധേയമായി 5-ാം വകുപ്പിൻകീഴിൽ ചുമത്തപ്പെടുന്നതും ഈടാക്കുന്നതുമായ അടിസ്ഥാന നികുതി ഓരോ ആറിനും ഓരോ വർഷവും പഞ്ചായത്ത് പ്രദേശങ്ങളിൽ അഞ്ച് രൂപയും മുനിസിപ്പൽ കൗൺസിൽ, ടൗൺ പഞ്ചായത്ത് പ്രദേശങ്ങളിൽ പത്ത് രൂപയും മുനിസിപ്പൽ കോർപ്പറേഷൻ പ്രദേശങ്ങളിൽ ഇരുപത് രൂപയും നിരക്കിൽ ആയിരിക്കുന്നതാണ്.

എന്നാൽ ഒരു ഭൂമി കൈവശക്കാരന്റെ കൈവശമുള്ള ഭൂമിയുടെ മൊത്തം വിസ്തീർണ്ണം പഞ്ചായത്ത് പ്രദേശങ്ങളിൽ 8.1 ആറിലും ടൗൺ പഞ്ചായത്ത്, മുനിസിപ്പൽ കൗൺസിൽ പ്രദേശങ്ങളിൽ 2.43 ആറിലും മുനിസിപ്പൽ കോർപ്പറേഷൻ പ്രദേശങ്ങളിൽ 1.62 ആറിലും കവിയാത്തിടത്ത്, അങ്ങനെയുള്ള ഭൂമിയുടെ മേൽ ചുമത്തുന്നതും ഈടാക്കുന്നതുമായ അടിസ്ഥാന നികുതി, ഓരോ ആറിനും ഓരോ വർഷവും പഞ്ചായത്ത് പ്രദേശങ്ങളിൽ രണ്ട് രൂപ അൻപത് പൈസയും ടൗൺ പഞ്ചായത്ത്, മുനിസിപ്പൽ കൗൺസിൽ പ്രദേശങ്ങളിൽ അഞ്ച് രൂപയും മുനിസിപ്പൽ കോർപ്പറേഷൻ പ്രദേശങ്ങളിൽ പത്ത് രൂപയും നിരക്കിൽ ആയിരിക്കുന്നതാണ്.”.

5. 1963-ലെ 15-ാം ആക്റ്റിന്റെ ഭേദഗതി.—1963-ലെ കേരള പൊതുവില്പന നികുതി ആക്റ്റിൽ (1963-ലെ 15), പട്ടികയിൽ, ക്രമനമ്പർ “2. വിദേശമദ്യം” എന്നതിൽ,—

(i) “(i). ബിയറും വൈനും” എന്ന ഇനത്തിനെതിരെ “നികുതിയുടെ നിരക്ക് (ശതമാനം)” എന്ന ശീർഷകത്തിൻകീഴിൽ “50” എന്ന അക്കത്തിനുപകരം “70” എന്ന അക്കം ചേർക്കേണ്ടതാണ്;

(ii) “(ii). കെയ്സ് ഒന്നിന് 400 രൂപയോ അതിൽ കൂടുതലോ ക്രയമൂല്യം ഉള്ള ബിയറും വൈനും ഒഴികെ” എന്ന ഇനത്തിനെതിരെ “നികുതിയുടെ നിരക്ക് (ശതമാനം)” എന്ന ശീർഷകത്തിൻകീഴിൽ “115” എന്ന അക്കത്തിനുപകരം “135” എന്ന അക്കം ചേർക്കേണ്ടതാണ്;

(iii) “(iii). മുകളിൽ (i)-ഉം (ii)-ഉം ഇനങ്ങളിൽ പെടാത്ത മറ്റ് വിദേശമദ്യം” എന്ന ഇനത്തിനെതിരെ “നികുതിയുടെ നിരക്ക് (ശതമാനം)” എന്ന ശീർഷകത്തിൻകീഴിൽ “105” എന്ന അക്കത്തിനുപകരം “125” എന്ന അക്കം ചേർക്കേണ്ടതാണ്.

6. 1976-ലെ 19-ാം ആക്റ്റിന്റെ ഭേദഗതി.—1976-ലെ കേരള മോട്ടോർ വാഹന നികുതി ചുമത്തൽ ആക്റ്റിൽ (1976-ലെ 19),—

(1) 4-ാം വകുപ്പിൽ, (8)-ാം ഉപവകുപ്പിനുശേഷം താഴെപ്പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നാൽ, നൽകേണ്ടിരുന്ന നികുതി നിർണ്ണയിക്കപ്പെട്ട കാലയളവിനുള്ളിൽ നൽകിയിട്ടില്ലാത്ത സംഗതിയിൽ, ഈ ആക്റ്റിന്റെ 22-ാം വകുപ്പുപ്രകാരം സർക്കാർ അനുവദിച്ചിട്ടുള്ള കുറഞ്ഞതോ പുതുക്കിയതോ ആയ നിരക്കിൽ നികുതി ഒടുക്കുന്നതിന് (3)-ാം ഉപവകുപ്പിന്റെ (ബി) ഖണ്ഡത്തിലെയും (7)-ാം ഉപവകുപ്പിലെയും (8)-ാം ഉപവകുപ്പിലെയും വ്യവസ്ഥകൾ ബാധകമായിരിക്കുന്നതല്ല.”.

(2) അനുബന്ധം 1-ൽ, ക്രമനമ്പർ എ-യിൽ,—

(എ) ക്രമനമ്പർ 7-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെപ്പറയുന്ന ക്രമനമ്പരുകളും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“7. ക്രയമൂല്യം പതിനഞ്ച് ലക്ഷം രൂപയിൽ കൂടുതലും ഇരുപത് ലക്ഷം രൂപവരെ	വാഹനത്തിന്റെ ക്രയമൂല്യത്തിന്റെ 15%
---	------------------------------------

യുള്ളതും വ്യക്തിപരമായ ഉപയോഗത്തിനുള്ളതുമായ മോട്ടോർ കാറുകളും സ്വകാര്യ സർവ്വീസ് വാഹനവും (നോൺ ട്രാൻസ്പോർട്ട് വെഹിക്കിൾസ്)

7 എ ക്രയമൂല്യം ഇരുപത് ലക്ഷം രൂപയിൽ കൂടുതലുള്ളതും വ്യക്തിപരമായ ഉപയോഗത്തിനുള്ളതുമായ മോട്ടോർ കാറുകളും സ്വകാര്യ സർവ്വീസ് വാഹനവും (നോൺ ട്രാൻസ്പോർട്ട് വെഹിക്കിൾസ്) വാഹനത്തിന്റെ ക്രയമൂല്യത്തിന്റെ 20%”;

(ബി) ക്രമനമ്പർ 8-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെപ്പറയുന്ന ക്രമനമ്പരുകളും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“8. 1500 സി.സി.-ക്ക് താഴെ ക്യൂബിക് കപ്പാസിറ്റിയുള്ളതും ക്രയമൂല്യം ഇരുപത് ലക്ഷം രൂപ വരെയുള്ളതുമായ മോട്ടോർ ക്യാബുകൾ വാഹനത്തിന്റെ ക്രയമൂല്യത്തിന്റെ 6%

8 എ 1500 സി.സി.-ക്ക് താഴെ ക്യൂബിക് കപ്പാസിറ്റിയുള്ളതും ക്രയമൂല്യം ഇരുപത് ലക്ഷം രൂപയ്ക്ക് മുകളിലുള്ളതുമായ മോട്ടോർ ക്യാബുകൾ വാഹനത്തിന്റെ ക്രയമൂല്യത്തിന്റെ 20%”;

(സി) ക്രമനമ്പർ 10-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെപ്പറയുന്ന ക്രമനമ്പരുകളും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“10. 1500 സിസി.-ക്ക് താഴെ ക്യൂബിക് കപ്പാസിറ്റിയുള്ളതും ക്രയമൂല്യം പത്ത് ലക്ഷം രൂപയിൽ കൂടുതലും ഇരുപത് ലക്ഷം രൂപവരെയുള്ളതുമായ ടൂറിസ്റ്റ് മോട്ടോർ ക്യാബുകൾ വാഹനത്തിന്റെ ക്രയമൂല്യത്തിന്റെ 10%

10 എ 1500 സിസി.-ക്ക് താഴെ ക്യൂബിക് കപ്പാസിറ്റിയുള്ളതും ക്രയമൂല്യം ഇരുപത് ലക്ഷം രൂപയ്ക്ക് മുകളിലുള്ളതുമായ മോട്ടോർ ക്യാബുകൾ വാഹനത്തിന്റെ ക്രയമൂല്യത്തിന്റെ 20%”;

(ഡി) ക്രമനമ്പർ 12-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെപ്പറയുന്ന ക്രമനമ്പരുകളും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“12. 1500 സി.സി.-യും അതിന് മുകളിലും വാഹനത്തിന്റെ ക്യൂബിക് കപ്പാസിറ്റിയുള്ളതും ക്രയമൂല്യത്തിന്റെ 15% ക്രയമൂല്യം പതിനഞ്ച് ലക്ഷം രൂപയ്ക്ക് മുകളിലും ഇരുപത് ലക്ഷം രൂപവരെയുള്ള തുമായ മോട്ടോർ ക്യാബുകളും ടൂറിസ്റ്റ് മോട്ടോർ ക്യാബുകളും

12എ 1500 സി.സി.-യും അതിൽ കൂടുതലും വാഹനത്തിന്റെ ക്യൂബിക് കപ്പാസിറ്റിയുള്ളതും ക്രയമൂല്യത്തിന്റെ 20% ക്രയമൂല്യം ഇരുപത് ലക്ഷം രൂപയിൽ കൂടുതലുള്ള തുമായ മോട്ടോർ ക്യാബുകളും ടൂറിസ്റ്റ് മോട്ടോർ ക്യാബുകളും

7. 1977-ലെ 6-ാം ആക്റ്റിന്റെ ഭേദഗതി.—1976-ലെ കേരള ടോൾ ആക്റ്റിൽ (1976-ലെ 6) 2-ാം വകുപ്പിൽ (എ) ഖണ്ഡത്തിനുപകരം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(എ) “പാലം” എന്നാൽ ഒരു ഹൈവേയിലുള്ള ഏതെങ്കിലും പാലം എന്നർത്ഥമാകുന്നതും, എന്നാൽ അതിൽ നിർമ്മാണചെലവ് (ഭൂമി ഏറ്റെടുക്കുന്നതിനും പാലത്തെ ഹൈവേയുമായി ബന്ധിപ്പിക്കുന്നതിന് ആവശ്യമായ അപ്രോച്ച് റോഡുകളുടെ നിർമ്മാണത്തിനും ഉള്ള ചെലവ് ഉൾപ്പെടെ) പത്ത് കോടി രൂപയിൽ കുറവായ ഒരു പാലം ഉൾപ്പെടുന്നതല്ലാത്തതുകൊണ്ടുമാകുന്നു;”.

8. 2004-ലെ 30-ാം ആക്റ്റിന്റെ ഭേദഗതി.—2003-ലെ കേരള മൂല്യവർദ്ധിത നികുതി ആക്റ്റിൽ (2004-ലെ 30),—

(1) 6-ാം വകുപ്പ് (1)-ാം ഉപവകുപ്പ് (എ) ഖണ്ഡത്തിലെ, പട്ടികയിൽ, ക്രമനമ്പർ 1-നെതിരെ, (4)-ാം കോളത്തിൽ “നികുതിയുടെ നിരക്കുകൾ ശതമാനത്തിൽ” എന്ന ശീർഷകത്തിന് കീഴിൽ, “22” എന്ന അക്കത്തിനുപകരം “30” എന്ന അക്കം ചേർക്കേണ്ടതാണ്;

(2) 8-ാം വകുപ്പിൽ,—

(എ) (എ) ഖണ്ഡത്തിൽ,—

(i) “6-ാം വകുപ്പ് (2)-ാം ഉപവകുപ്പിൻകീഴിലെ നികുതിയോടൊപ്പം മൊത്തം കരാർ തുകയുടെ ആറ് ശതമാനം” എന്ന വാക്കുകൾക്കും അക്കങ്ങൾക്കും ബ്രാക്കറ്റുകൾക്കും പകരം “മൊത്തം കരാർ തുകയുടെ ഏഴ് ശതമാനം” എന്ന വാക്കുകൾ ചേർക്കേണ്ടതാണ്;

(ii) (i)-ാം ഉപഖണ്ഡത്തിനുള്ള ക്ലിപ്ത നിബന്ധനയിൽ, “6-ാം വകുപ്പ് (2)-ാം ഉപവകുപ്പിൻകീഴിലെ നികുതിയോടൊപ്പം മൊത്തം കരാർ തുകയുടെ നാല് ശതമാനമായിരിക്കുന്നതാണ്” എന്ന വാക്കുകൾക്കും അക്കങ്ങൾക്കും ബ്രായ്ക്കറ്റുകൾക്കും പകരം “മൊത്തം കരാർ തുകയുടെ അഞ്ച് ശതമാനമായിരിക്കുന്നതാണ്” എന്ന വാക്കുകൾ ചേർക്കേണ്ടതാണ്;

(iii) (ii)-ാം ഉപഖണ്ഡത്തിൽ, “6-ാം വകുപ്പ് (2)-ാം ഉപവകുപ്പിൻ കീഴിലെ നികുതിയോടൊപ്പം മൊത്തം കരാർ തുകയുടെ മൂന്ന് ശതമാനം നിരക്കിൽ” എന്ന വാക്കുകൾക്കും അക്കങ്ങൾക്കും ബ്രായ്ക്കറ്റുകൾക്കും പകരം “മൊത്തം കരാർ തുകയുടെ നാല് ശതമാനം നിരക്കിൽ” എന്ന വാക്കുകൾ ചേർക്കേണ്ടതാണ്;

(iv) (ii)-ാം ഉപഖണ്ഡത്തിനുള്ള നാലാം ക്ലിപ്ത നിബന്ധന വിട്ടുകളയേണ്ടതാണ്.

(ബി) (എച്ച്) ഖണ്ഡത്തിൽ, “20” എന്ന അക്കത്തിനുപകരം “30” എന്ന അക്കം ചേർക്കേണ്ടതാണ്.

9. 2008-ലെ 21-ാം ആക്റ്റിന്റെ ഭേദഗതി.—2008-ലെ കേരള ധനകാര്യ ആക്റ്റിൽ, (2008-ലെ 21), 6-ാം വകുപ്പിൽ,—

(എ) (2എ) ഉപവകുപ്പിനുപകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2എ) (എ) 1963-ലെ കേരള പൊതുവില്പന നികുതി ആക്റ്റിലെ (1963-ലെ 15) 5-ാം വകുപ്പ് (1)-ാം ഉപവകുപ്പ് (ബി) ഖണ്ഡത്തിൻ കീഴിൽ കേരള സ്റ്റേറ്റ് ബിവറേജസ് (മാനുഫാക്ചറിംഗ് ആന്റ് മാർക്കറ്റിംഗ്) കോർപ്പറേഷൻ ലിമിറ്റഡ് നൽകേണ്ടതായ നികുതിയിന്മേൽ,—

(i) ആദായനികുതിദായകർ അല്ലാത്ത സർക്കാർ ആശുപത്രികളിലെ രോഗികൾക്ക് ജനറിക് മെഡിസിൻ സൗജന്യമായി നൽകുന്നതിനുള്ള സർക്കാരിന്റെ പ്രതിബദ്ധത നിറവേറ്റുന്നതിനായി ഒരു ശതമാനം നിരക്കിൽ മെഡിക്കൽ സെസ്സ് എന്നു വിളിക്കേണ്ടതും;

(ii) അബ്കാരി നയത്തിന് അനുസൃതമായി സംസ്ഥാനത്ത് ബാർ ഹോട്ടലുകൾ അടച്ചതുമൂലം ജോലി നഷ്ടപ്പെട്ട ബാർ ഹോട്ടൽ തൊഴിലാളികളുടെ പുനരധിവാസത്തിന് വ്യവസ്ഥ ചെയ്യുന്നതിനുള്ള സർക്കാരിന്റെ പ്രതിബദ്ധത നിറവേറ്റുന്നതിനായി അഞ്ച് ശതമാനം നിരക്കിൽ പുനരധിവാസ സെസ്സ് എന്ന് വിളിക്കേണ്ടതും;

ആയ ഒരു സെസ്സ് ചുമത്തേണ്ടതും അവരിൽ നിന്നും വസൂലാക്കേണ്ടതുമാണ്.

(ബി) അങ്ങനെ വസൂലാക്കുന്ന സെസ്സ്, (1)-ാം ഉപവകുപ്പിൻകീഴിൽ വസൂലാക്കുന്ന നികുതിക്കുപുറമേ ആയിരിക്കേണ്ടതാണ്.”.

(ബി) (3)-ാം ഉപവകുപ്പിൽ, “സാമൂഹ്യസുരക്ഷാ സെസ്സിന്റെയും മെഡിക്കൽ സെസ്സിന്റെയും” എന്ന വാക്കുകൾക്ക് പകരം “സാമൂഹ്യ സുരക്ഷാ സെസ്സിന്റെയും മെഡിക്കൽ സെസ്സിന്റെയും പുനരധിവാസ സെസ്സിന്റെയും” എന്ന വാക്കുകൾ ചേർക്കേണ്ടതാണ്.

10. റദ്ദാക്കലും ഒഴിവാക്കലും.—(1) 2014-ലെ കേരള മുല്യവർദ്ധിത നികുതി (ഭേദഗതി) ഓർഡിനൻസ് (2014-ലെ 21), 2014-ലെ കേരള ഭൂ നികുതി (ഭേദഗതി) ഓർഡിനൻസ് (2014-ലെ 22), 2014-ലെ കേരള തോട്ടം ഭൂമി നികുതി (ഭേദഗതി) ഓർഡിനൻസ് (2014-ലെ 23), 2014-ലെ കേരള നികുതി ചുമത്തൽ നിയമങ്ങൾ (ഭേദഗതി) ഓർഡിനൻസ് (2014-ലെ 24), 2014-ലെ കേരള ടോൾ (ഭേദഗതി) ഓർഡിനൻസ് (2014-ലെ 26), 2014-ലെ കേരള മുദ്രപ്പത്ര (ഭേദഗതി) ഓർഡിനൻസ് (2014-ലെ 29), 2014-ലെ കേരള മോട്ടോർ വാഹന നികുതി ചുമത്തൽ (ഭേദഗതി) ഓർഡിനൻസ് (2014-ലെ 30) എന്നിവ ഇതിനാൽ റദ്ദാക്കിയിരിക്കുന്നു.

(2) അങ്ങനെ റദ്ദാക്കിയിരുന്നാൽത്തന്നെയും പ്രസ്തുത ഓർഡിനൻസുകൾ പ്രകാരം ഭേദഗതി ചെയ്യപ്പെട്ട 1959-ലെ കേരള മുദ്രപ്പത്ര ആക്റ്റ് (1959-ലെ 17), 1960-ലെ കേരള തോട്ടം ഭൂമി നികുതി ആക്റ്റ് (1960-ലെ 17), 1961-ലെ കേരള ഭൂ നികുതി ആക്റ്റ് (1961-ലെ 13), 1963-ലെ കേരള പൊതുവില്പന നികുതി ആക്റ്റ് (1963-ലെ 15), 1976-ലെ കേരള മോട്ടോർ വാഹന നികുതി ചുമത്തൽ ആക്റ്റ് (1976-ലെ 19), 1976-ലെ കേരള ടോൾ ആക്റ്റ് (1977-ലെ 6), 2003-ലെ കേരള മുല്യവർദ്ധിത നികുതി ആക്റ്റ് (2004-ലെ 30), 2008-ലെ കേരള ധനകാര്യ ആക്റ്റ് (2008-ലെ 21) എന്നിവയുടെ കീഴിൽ ചെയ്ത ഏതെങ്കിലും കാര്യമോ എടുത്ത ഏതെങ്കിലും നടപടിയോ ഈ ആക്റ്റ് പ്രകാരം ഭേദഗതി ചെയ്യപ്പെട്ട പ്രസ്തുത ആക്റ്റുകളിൻകീഴിൽ ചെയ്തതോ എടുത്തതോ ആയി കരുതപ്പെടേണ്ടതാണ്.

**ഉദ്ദേശ്യകാരണങ്ങളുടെ വിവരണം**

1959-ലെ കേരള മുദ്രപ്പത്ര ആക്റ്റിലെ 28എ വകുപ്പിന്റെ (1ബി) ഉപവകുപ്പ് പ്രകാരം നൽകപ്പെട്ട അധികാരങ്ങൾ വിനിയോഗിച്ച് ഭൂമിയുടെ ന്യായവിലയിൽ 50% വർദ്ധനവ് വരുത്തുവാൻ സർക്കാർ തീരുമാനിച്ചു. കേരള മുദ്രപ്പത്ര ആക്റ്റിലെ 28എ വകുപ്പ് (1)-ാം ഉപവകുപ്പിൻകീഴിൽ റവന്യൂ ഡിവിഷണൽ ഓഫീസർ ന്യായവില നിശ്ചയിച്ചതിന് എതിരായി പ്രസ്തുത വകുപ്പിന്റെ (4)-ാം ഉപവകുപ്പ് പ്രകാരം കളക്ടർക്ക് അപ്പീൽ സമർപ്പിക്കാവുന്നതാണ്. 28എ വകുപ്പ് ഭേദഗതി ചെയ്തുകൊണ്ട് കളക്ടർമാർക്ക്, അപ്പീലിലുള്ള അവരുടെ തീരുമാനം പുനഃപരിശോധിക്കുന്നതിനുള്ള അധികാരം നൽകുവാൻ തീരുമാനിച്ചു. അണ്ടർവാലോഷൻ കേസുകളിൽ കളക്ടർക്ക് സ്വമേധയാ നടപടി എടുക്കുന്നതിനുള്ള സമയപരിധി രണ്ട് വർഷത്തിൽ നിന്നും അഞ്ച് വർഷമായി ഉയർത്തുവാൻ സർക്കാർ തീരുമാനിക്കുകയും ആയത് 1959-ലെ കേരള മുദ്രപ്പത്ര ആക്റ്റിലെ 45 ബി വകുപ്പ് (3)-ാം ഉപവകുപ്പിൽ ഭേദഗതി ആവശ്യമാക്കിത്തീർക്കുകയും ചെയ്തു. കേരള സർക്കാർ അഭിമുഖീകരിക്കുന്ന സാമ്പത്തിക പ്രതിസന്ധി തരണം ചെയ്യുന്നതിനുള്ള ഒരു നടപടിയായി ഇഷ്ടദാനം, ഭാഗപത്രം,

ഒഴിമുറി, ധനനിശ്ചയം എന്നീ വിഭാഗങ്ങളിലെ കാരണങ്ങളിന്മേലുള്ള മുദ്രവിലയുടെ ഉയർന്ന പരിധി ഒഴിവാക്കുവാനും പ്രസ്തുത ആവശ്യത്തിനായി 1959-ലെ കേരള മുദ്രപ്പത്ര ആക്റ്റിലെ പട്ടികയിലെ ബന്ധപ്പെട്ട ഉൾക്കുറിപ്പുകളിൽ ഭേദഗതി വരുത്തുവാനും സർക്കാർ തീരുമാനിച്ചു.

സംസ്ഥാനത്ത് തോട്ടം ഭൂമി നികുതി വളരെ കുറഞ്ഞ നിരക്കിലാണ് ഈടാക്കിവരുന്നത്. മാത്രവുമല്ല, 2014-ലെ കേരള ധനകാര്യ ആക്റ്റ് പ്രകാരം തോട്ടം ഭൂമി നികുതി നൽകുന്നതിൽ നിന്നും ചില വിളകൾ കൃഷിചെയ്യുന്ന ആളുകളെ സർക്കാർ ഒഴിവാക്കിയിരുന്നു. ഇപ്പോൾ സംസ്ഥാനം അഭിമുഖീകരിക്കുന്ന സാമ്പത്തിക പ്രതിസന്ധി കാരണം പ്രസ്തുത ആളുകളെക്കൂടി ആക്റ്റിന്റെ പരിധിയിൽ ഉൾപ്പെടുത്തുവാനും 1960-ലെ കേരള തോട്ടം ഭൂമി നികുതി ആക്റ്റിന് (1960-ലെ 17) കീഴിൽ തോട്ടം ഭൂമി നികുതി ഈടാക്കുന്നത് സംബന്ധിച്ച നിരക്കുകളും വിസ്തീർണ്ണ പരിധിയും ഭേദഗതി ചെയ്തുകൊണ്ട് തോട്ടം ഭൂമി നികുതി നിരക്ക് വർദ്ധിപ്പിക്കുവാനും സർക്കാർ തീരുമാനിച്ചു.

2012-ലെ കേരള ധനകാര്യ ആക്റ്റ് പ്രകാരം സംസ്ഥാനത്തിൽ ഭൂനികുതി അവസാനമായി 2012-ലാണ് പരിഷ്കരിച്ചത്. ആയതിനാൽ, 1961-ലെ കേരള ഭൂനികുതി ആക്റ്റിലെ (1961-ലെ 13) 6-ാം വകുപ്പ് ഭേദഗതി ചെയ്തുകൊണ്ട് അധിക ധനസമാഹരണത്തിന്റെ ഭാഗമായി ഭൂനികുതി നിരക്ക് വർദ്ധിപ്പിക്കുവാൻ സർക്കാർ തീരുമാനിച്ചിട്ടുണ്ട്. ഓരോ വർഷത്തേക്കും ഓരോ ആർ ഭൂമിയ്ക്കും പഞ്ചായത്ത് പ്രദേശങ്ങളിൽ അഞ്ച് രൂപയായും ടൗൺ പഞ്ചായത്ത്, മുനിസിപ്പൽ കൗൺസിൽ പ്രദേശങ്ങളിൽ പത്ത് രൂപയായും മുനിസിപ്പൽ കോർപ്പറേഷൻ പ്രദേശങ്ങളിൽ ഇരുപത് രൂപയായും അടിസ്ഥാന ഭൂനികുതി വർദ്ധിപ്പിക്കുവാൻ ഉദ്ദേശിക്കുന്നു. ഒരു ഭൂമി കൈവശക്കാരന്റെ കൈവശമുള്ള ഭൂമിയുടെ മൊത്തം വിസ്തീർണ്ണം പഞ്ചായത്ത് പ്രദേശങ്ങളിൽ 8.1 ആറിലും ടൗൺ പഞ്ചായത്ത്, മുനിസിപ്പൽ കൗൺസിൽ പ്രദേശങ്ങളിൽ 2.43 ആറിലും മുനിസിപ്പൽ കോർപ്പറേഷൻ പ്രദേശങ്ങളിൽ 1.62 ആറിലും കവിയാത്തിടത്ത്, അങ്ങനെയുള്ള ഭൂമിയുടെമേൽ ചുമത്തുന്നതും ഈടാക്കുന്നതുമായ അടിസ്ഥാന നികുതിയുടെ നിരക്ക്, ഓരോ ആറിനും ഓരോ വർഷവും പഞ്ചായത്ത് പ്രദേശങ്ങളിൽ രണ്ട് രൂപ അൻപത് പൈസയും ടൗൺ പഞ്ചായത്ത്, മുനിസിപ്പൽ കൗൺസിൽ പ്രദേശങ്ങളിൽ അഞ്ച് രൂപയും മുനിസിപ്പൽ കോർപ്പറേഷൻ പ്രദേശങ്ങളിൽ പത്ത് രൂപയും ആയി വർദ്ധിപ്പിക്കുന്നതിനായി 6-ാം വകുപ്പ് (1)-ാം ഉപവകുപ്പിലെ ക്ലിപ്ത നിബന്ധന ഭേദഗതി ചെയ്യുവാൻ സർക്കാർ ഉദ്ദേശിക്കുന്നു.

1963-ലെ കേരള പൊതുവിൽപ്പന നികുതി ആക്റ്റിന് (1963-ലെ 13) കീഴിൽ ബിയറിന്റെയും വൈനിന്റെയും നിലവിലുള്ള നികുതി നിരക്കായ 50 ശതമാനത്തിൽനിന്നും 70 ശതമാനമാക്കി വർദ്ധിപ്പിക്കേണ്ടതും എല്ലാ വിഭാഗങ്ങളിലും പെടുന്ന ഇന്ത്യൻ നിർമ്മിത വിദേശമദ്യത്തിന്റെ നികുതി നിരക്ക് 20 ശതമാനം വർദ്ധിപ്പിക്കേണ്ടതും 1355/2014.

ആവശ്യമാണെന്ന് സർക്കാർ കരുതുന്നു. അതിനാൽ 1963-ലെ കേരള പൊതുവില്പന നികുതി ആക്റ്റിലെ ബന്ധപ്പെട്ട വ്യവസ്ഥകൾ ഭേദഗതി ചെയ്യുവാൻ സർക്കാർ തീരുമാനിച്ചു.

മോട്ടോർ വാഹന നികുതി കുടിശ്ശിക വസുലാക്കുന്നതിനുവേണ്ടി സർക്കാർ വിവിധ നടപടികൾ സ്വീകരിക്കുകയും റവന്യൂ റിക്കവറി നടപടികൾ ആരംഭിക്കുകയും ചെയ്തു. എന്നിരുന്നാലും ഭീമമായ ഒരു തുക ഇപ്പോഴും ഈ ഇനത്തിൽ കുടിശ്ശികയാണ്. രജിസ്റ്റേർഡ് ഉടമകൾ കുടിശ്ശിക അടയ്ക്കാൻ തയ്യാറാണെങ്കിലും പ്രസ്തുത ആക്റ്റിൽ വ്യവസ്ഥ ചെയ്തിട്ടുള്ള പ്രകാരം 1985-ലെ കേരള മോട്ടോർ തൊഴിലാളി ക്ഷേമനിധി ആക്റ്റിൻ (1985-ലെ 21) കീഴിലുള്ള വരിസംഖ്യ ഒടുക്കി എന്ന് തെളിയിക്കുന്നതിനുള്ള രേഖയുടെയും വാഹനത്തിന്റെ രജിസ്ട്രേഷൻ സർട്ടിഫിക്കറ്റിന്റെയും അഭാവത്തിൽ നികുതി കുടിശ്ശിക കൊടുത്തുതീർക്കാൻ അവർക്ക് ബുദ്ധിമുട്ടായിത്തീരുന്നു.

അഞ്ച് വർഷമോ അതിൽകൂടുതലോ കാലയളവിൽ നികുതി കുടിശ്ശികയുള്ള മോട്ടോർ കാറുകൾ, ഓട്ടോറിക്ഷകൾ, മോട്ടോർ സൈക്കിളുകൾ എന്നിവയ്ക്കുള്ള മോട്ടോർ വാഹന നികുതി കുടിശ്ശികയുടെ ഒറ്റത്തവണ തീർപ്പാക്കൽ സർക്കാർ ആരംഭിച്ചിരുന്നു. എന്നാൽ, കേരള മോട്ടോർ തൊഴിലാളി ക്ഷേമനിധിയിലേക്കുള്ള അംശദായം അടച്ചിരിക്കണമെന്നുള്ള 1976-ലെ കേരള മോട്ടോർ വാഹന നികുതി ചുമത്തൽ ആക്റ്റിന്റെ നാലാം വകുപ്പിന്റെ (7)-ഉം (8)-ഉം ഉപവകുപ്പുകളിലെ വ്യവസ്ഥകൾ പാലിക്കുവാൻ കഴിയാത്തതിനാൽ നികുതി കുടിശ്ശിക ഒടുക്കാൻ അങ്ങനെയുള്ള വാഹനങ്ങളുടെ ഉടമകൾക്ക് കഴിഞ്ഞിരുന്നില്ല. ആയതിനാൽ, പ്രസ്തുത ഉപവകുപ്പുകളിലെ വ്യവസ്ഥകൾ പാലിക്കാതെ തന്നെ മോട്ടോർ വാഹനങ്ങളുടെ നികുതി കുടിശ്ശിക തീർപ്പാക്കുന്നതിന് വേണ്ടി 1976-ലെ 19-ാം ആക്റ്റ് ഭേദഗതി ചെയ്യേണ്ടതുണ്ട്.

സംസ്ഥാനത്ത് നിലനിൽക്കുന്ന കടുത്ത വരുമാനശോഷണത്തിന്റെ പശ്ചാത്തലത്തിൽ, മറ്റു സംഗതികളോടൊപ്പം, 20 ലക്ഷം രൂപയിൽ കൂടുതൽ ക്രയമൂല്യം ഉള്ള ആഡംബരമോട്ടോർ വാഹനങ്ങൾ, മോട്ടോർ കാറുകൾ, മോട്ടോർ ക്യാബുകൾ, ടൂറിസ്റ്റ് മോട്ടോർ ക്യാബുകൾ, വ്യക്തിപരമായ ഉപയോഗത്തിനുള്ള സ്വകാര്യ സർവ്വീസ് വാഹനങ്ങൾ എന്നിവയുടെ നികുതി നിരക്ക് 15%-ൽ നിന്നും 20% ആയി വർദ്ധിപ്പിക്കുന്നതിനും ഈ ആവശ്യത്തിലേക്കായി പ്രസ്തുത ആക്റ്റ് ഭേദഗതി ചെയ്യുന്നതിനും സർക്കാർ തീരുമാനിച്ചു.

1976-ലെ കേരള ടോൾ ആക്റ്റിലെ (1977-ലെ 6) 3-ാം വകുപ്പ് (1)-ാം ഉപവകുപ്പും 3എ വകുപ്പും പ്രസ്തുത ആക്റ്റിലെ 2-ാം വകുപ്പിന്റെ (എ) ഖണ്ഡവും കൂട്ടിവായിച്ച പ്രകാരമുള്ള വ്യവസ്ഥകളനുസരിച്ച് സംസ്ഥാന സർക്കാരിന്റെയോ ഒരു തദ്ദേശാധികാര സ്ഥാനത്തിന്റെയോ പൂർണ്ണമോ ഭാഗികമോ ആയ ചെലവിൽ നിർമ്മിച്ചിട്ടുള്ളതും ഗതാഗതത്തിനു തുറന്നുകൊടുത്തതായി പ്രഖ്യാപിക്കപ്പെട്ടിട്ടുള്ളതുമായ ഒരു പാലത്തിൽ പ്രവേശിക്കുന്ന ഏതൊരു മോട്ടോർ വാഹനത്തിന്മേലും, അങ്ങനെയുള്ള പാലത്തിന്റെ നിർമ്മാണച്ചെലവ് 500 ലക്ഷം രൂപയിൽ കുറവല്ലാത്തപക്ഷം, സർക്കാരിനോ ഒരു തദ്ദേശാധികാരസ്ഥാനത്തിനോ ടോൾ ചുമത്താവുന്നതാണ്. നിർമ്മാണച്ചെലവിലുണ്ടായ വർദ്ധനവ് കണക്കിലെടുക്കുമ്പോൾ, വളരെ ചെറിയ പാലങ്ങളിൽ നിന്നുപോലും പ്രസ്തുത വ്യവസ്ഥ പ്രകാരം ടോൾ പിരിക്കേണ്ടതായി വരും. അതനുസരിച്ച് ടോൾ ചുമത്തുന്ന

തിനുള്ള നിർമ്മാണച്ചെലവിന്റെ ഉയർന്ന പരിധി അഞ്ഞൂറ് ലക്ഷം രൂപയിൽ നിന്നും പത്തുകോടി രൂപയാക്കി ഉയർത്തുവാനും ഒരു പാലത്തിന്റെ നിർമ്മാണച്ചെലവ് നിശ്ചയിക്കുന്നതിലേക്കായി ഭൂമി ഏറ്റെടുക്കുന്നതിനുള്ള ചെലവുകൂടി ഉൾപ്പെടുത്തുവാനും സർക്കാർ തീരുമാനിച്ചു. ആയതിനാൽ പ്രസ്തുത കാര്യങ്ങൾക്കായി പ്രസ്തുത ആക്ട് ഭേദഗതി ചെയ്യുവാൻ സർക്കാർ തീരുമാനിച്ചു.

അധിക വിഭവ സമാഹരണത്തിനായി കൈക്കൊണ്ട മറ്റ് നടപടികളോടൊപ്പം, സിഗററ്റുകളിന്മേലുള്ള നികുതി നിരക്ക് 22 ശതമാനത്തിൽ നിന്നും 30 ശതമാനമായി വർദ്ധിപ്പിക്കുവാൻ തീരുമാനിച്ചിട്ടുള്ളതും അതിലേക്കായി 2003-ലെ കേരള മുല്യവർദ്ധിത നികുതി ആക്റ്റിലെ (2004-ലെ 30) 6-ാം വകുപ്പ് (1)-ാം ഉപവകുപ്പ് (എ) ഖണ്ഡത്തിൻ കീഴിലുള്ള പട്ടികയ്ക്ക് ഭേദഗതി വരുത്തേണ്ടതുമാണ്.

2014-ലെ കേരള ധനകാര്യ ആക്ട് (2014-ലെ 29) മുഖേന ഭേദഗതി ചെയ്യപ്പെട്ട 2003-ലെ കേരള മുല്യവർദ്ധിത നികുതി ആക്റ്റിന്റെ (2004-ലെ 30) 8-ാം വകുപ്പ് (എ) ഖണ്ഡപ്രകാരം അന്യസംസ്ഥാനങ്ങളിൽനിന്നോ അന്യരാജ്യത്തിൽ നിന്നോ ഏതെങ്കിലും ചരക്ക് ഇറക്കുമതി ചെയ്യുന്ന ഏതെങ്കിലും കരാർ ജോലിക്കാരന്, അയാളുടെ ഇച്ഛാനുസരണം, 6-ാം വകുപ്പിലെ വ്യവസ്ഥകൾക്കനുസൃതമായി നികുതി നൽകുന്നതിനു പകരം, 6-ാം വകുപ്പിന്റെ (2)-ാം ഉപവകുപ്പിൻ കീഴിലെ നികുതിയോടൊപ്പം മൊത്തം കരാർ തുകയുടെ ആറ് ശതമാനം നിരക്കിൽ നികുതി നൽകാവുന്നതാണ്. കേരള സർക്കാരോ കേരള ജല അതോറിറ്റിയോ തദ്ദേശാധികാരസ്ഥാനങ്ങളോ നൽകിയ കരാർ ജോലികളെ സംബന്ധിച്ച് അങ്ങനെയുള്ള കരാർ ജോലിക്കാരൻ നൽകേണ്ടതായ കോമ്പൗണ്ട് ചെയ്ത നികുതി എന്നത് 6-ാം വകുപ്പിലെ (2)-ാം ഉപവകുപ്പിൻ കീഴിലെ നികുതിയോടൊപ്പം മൊത്തം കരാർ തുകയുടെ നാല് ശതമാനമായിരിക്കുന്നതാണ്. മേൽപ്പറഞ്ഞ ഖണ്ഡത്തിലെ വിവരണത്തിൽ ഉൾപ്പെടാത്ത ഏതെങ്കിലും കരാർ ജോലിക്കാരന്, അയാളുടെ ഇച്ഛാനുസരണം, പ്രസ്തുത വകുപ്പിലെ വ്യവസ്ഥകൾക്കനുസൃതമായി നികുതി നൽകുന്നതിനുപകരം, 6-ാം വകുപ്പിലെ (2)-ാം ഉപവകുപ്പിൻ കീഴിലെ നികുതിയോടൊപ്പം മൊത്തം കരാർ തുകയുടെ മൂന്ന് ശതമാനം നിരക്കിൽ നികുതി നൽകാവുന്നതാണ്. പ്രസ്തുത ഭേദഗതിക്കുശേഷം നികുതി ബാധ്യതാ സർട്ടിഫിക്കറ്റിന്റെ അടിസ്ഥാനത്തിൽമാത്രം നികുതി കിഴിക്കുകയും കരാർ ജോലിക്കാർക്ക് പണം നൽകുകയും ചെയ്യുന്നതിനാൽ കരാർ ജോലിക്കാർ അസ്സസ്സിംഗ് അധികാരസ്ഥാനങ്ങളിൽ നിന്നും നികുതി ബാധ്യത സർട്ടിഫിക്കറ്റ് വാങ്ങുന്നതിന് നേരിടേണ്ടിവരുന്ന പ്രയാസങ്ങൾ അവർ ചൂണ്ടിക്കാണിക്കുക യുണ്ടായി. നികുതി ബാധ്യത സർട്ടിഫിക്കറ്റ് ലഭിക്കുന്നതിന് 6-ാം വകുപ്പ് (2)-ാം ഉപവകുപ്പിൻ കീഴിൽ നികുതി ബാധ്യത നിശ്ചയിക്കുന്നതിനായി അസ്സസ്സിംഗ് അധികാരികൾ ഓരോ അവസരത്തിലും അക്കൗണ്ടു ബുക്കുകൾ ഹാജരാക്കുവാൻ ആവശ്യപ്പെടാറുണ്ട്. 6-ാം വകുപ്പ് (2)-ാം ഉപവകുപ്പിൻ കീഴിൽ നികുതി നൽകുന്നതിനുള്ള വ്യവസ്ഥ ഒഴിവാക്കുവാനും നിലവിലുള്ള കോമ്പൗണ്ട് ചെയ്ത നികുതി ഒരു ശതമാനം വർദ്ധിപ്പിക്കുവാനുമായി 8-ാം വകുപ്പ് (എ) ഖണ്ഡം ഭേദഗതി ചെയ്യുവാൻ സർക്കാർ തീരുമാനിച്ചു.

പുതിയ അബ്കാരി നയത്തിന്റെ ഫലമായി അടച്ചുപുട്ടിയ ബാറുകളിലെ ജോലി നഷ്ടപ്പെട്ട തൊഴിലാളികളുടെ പുനരധിവാസത്തിനുള്ള ചെലവിലേക്കായി 1963-ലെ കേരള പൊതുവില്പന നികുതി ആക്റ്റിലെ (1963-ലെ 15) 5-ാം വകുപ്പ്

(1)-ാം ഉപവകുപ്പ് (ബി) ഖണ്ഡത്തിൻകീഴിൽ കേരള സ്റ്റേറ്റ് ബിവറേജസ് (മാനുഫാക്ചറിംഗ് ആന്റ് മാർക്കറ്റിംഗ്) കോർപ്പറേഷൻ ലിമിറ്റഡ് നൽകേണ്ടതായ നികുതിയിന്മേൽ അഞ്ച് ശതമാനം നിരക്കിൽ സെസ്സ് ചുമത്തുവാൻ സർക്കാർ തീരുമാനിച്ചു. പ്രസ്തുത ആവശ്യത്തിനായി 2008-ലെ കേരള ധനകാര്യ ആക്റ്റിന്റെ (2008-ലെ 21) 6-ാം വകുപ്പ് ഭേദഗതി ചെയ്യുവാൻ ഉദ്ദേശിക്കുന്നു.

നിയമസഭ സമ്മേളനത്തിൽ അല്ലാത്തതിനാലും മേല്പറഞ്ഞ നിർദ്ദേശങ്ങൾക്ക് ഉടൻ പ്രാബല്യം നൽകേണ്ടിയിരുന്നതിനാലും കേരള ഗവർണ്ണർ താഴെപ്പറയുന്ന ഓർഡിനൻസുകൾ വിളംബരപ്പെടുത്തുകയുണ്ടായി, അതായത്:-

(1) 2014-ലെ കേരള മൂല്യവർദ്ധിത നികുതി (ഭേദഗതി) ഓർഡിനൻസ് (2014-ലെ 21-ാം നമ്പർ ഓർഡിനൻസ്) 2014 സെപ്റ്റംബർ 3-ാം തീയതി വിളംബരപ്പെടുത്തുകയും 2014 സെപ്റ്റംബർ 3-ാം തീയതിയിലെ 2194-ാം നമ്പർ കേരള അസാധാരണ ഗസറ്റിൽ പ്രസിദ്ധീകരിക്കുകയും ചെയ്തു.

(2) 2014-ലെ കേരള ഭൂ നികുതി (ഭേദഗതി) ഓർഡിനൻസ് (2014-ലെ 22-ാം നമ്പർ ഓർഡിനൻസ്) 2014 സെപ്റ്റംബർ 30-ാം തീയതി വിളംബരപ്പെടുത്തുകയും 2014 സെപ്റ്റംബർ 30-ാം തീയതിയിലെ 2394-ാം നമ്പർ കേരള അസാധാരണ ഗസറ്റിൽ പ്രസിദ്ധീകരിക്കുകയും ചെയ്തു.

(3) 2014-ലെ കേരള തോട്ടം ഭൂമി നികുതി (ഭേദഗതി) ഓർഡിനൻസ് (2014-ലെ 23-ാം നമ്പർ ഓർഡിനൻസ്) 2014 സെപ്റ്റംബർ 30-ാം തീയതി വിളംബരപ്പെടുത്തുകയും 2014 സെപ്റ്റംബർ 30-ാം തീയതിയിലെ 2397-ാം നമ്പർ കേരള അസാധാരണ ഗസറ്റിൽ പ്രസിദ്ധീകരിക്കുകയും ചെയ്തു.

(4) 2014-ലെ കേരള നികുതി ചുമത്തൽ നിയമങ്ങൾ (ഭേദഗതി) ഓർഡിനൻസ് (2014-ലെ 24-ാം നമ്പർ ഓർഡിനൻസ്) 2014 ഒക്ടോബർ 8-ാം തീയതി വിളംബരപ്പെടുത്തുകയും 2014 ഒക്ടോബർ 8-ാം തീയതിയിലെ 2432-ാം നമ്പർ കേരള അസാധാരണ ഗസറ്റിൽ പ്രസിദ്ധീകരിക്കുകയും ചെയ്തു.

(5) 2014-ലെ കേരള ടോൾ (ഭേദഗതി) ഓർഡിനൻസ് (2014-ലെ 26-ാം നമ്പർ ഓർഡിനൻസ്) 2014 ഒക്ടോബർ 30-ാം തീയതി വിളംബരപ്പെടുത്തുകയും 2014 ഒക്ടോബർ 30-ാം തീയതിയിലെ 2616-ാം നമ്പർ കേരള അസാധാരണ ഗസറ്റിൽ പ്രസിദ്ധീകരിക്കുകയും ചെയ്തു.

(6) 2014-ലെ കേരള മുദ്രപ്പത്ര (ഭേദഗതി) ഓർഡിനൻസ് (2014-ലെ 29-ാം നമ്പർ ഓർഡിനൻസ്) 2014 നവംബർ 13-ാം തീയതി വിളംബരപ്പെടുത്തുകയും 2014 നവംബർ 13-ാം തീയതിയിലെ 2727-ാം നമ്പർ കേരള അസാധാരണ ഗസറ്റിൽ പ്രസിദ്ധീകരിക്കുകയും ചെയ്തു.

(7) 2014-ലെ കേരള മോട്ടോർ വാഹന നികുതി ചുമത്തൽ (ഭേദഗതി) ഓർഡിനൻസ് (2014-ലെ 30-ാം നമ്പർ ഓർഡിനൻസ്) 2014 നവംബർ 13-ാം തീയതി വിളംബരപ്പെടുത്തുകയും 2014 നവംബർ 13-ാം തീയതിയിലെ 2728-ാം നമ്പർ കേരള അസാധാരണ ഗസറ്റിൽ പ്രസിദ്ധീകരിക്കുകയും ചെയ്തു.

നികുതി ചുമത്തൽ സംബന്ധിച്ച മേൽപ്പറഞ്ഞ എല്ലാ ഓർഡിനൻസുകളിലെയും വ്യവസ്ഥകൾ ഒരു ബില്ലിൽ ഉൾപ്പെടുത്തുവാൻ സർക്കാർ തീരുമാനിച്ചു.

മേൽപ്പറഞ്ഞ എല്ലാ ഓർഡിനൻസുകൾക്കും പകരം സംസ്ഥാന നിയമസഭയുടെ ഒരു ആക്റ്റ് കൊണ്ടുവരുന്നതിനും പ്രസ്തുത ഓർഡിനൻസുകളിലെ വ്യവസ്ഥകളിൽ ഉൾപ്പെടാത്ത 1959-ലെ കേരള മുദ്രപ്പത്ര ആക്റ്റിലെ 45ബി വകുപ്പ് ഭേദഗതി ചെയ്യുന്നതിനും ഉദ്ദേശിച്ചുകൊണ്ടുള്ളതാണ് ഈ ബിൽ.

**ധനകാര്യമെമ്മോറാണ്ടം**

ഈ ബിൽ നിയമമാക്കുകയും പ്രാബല്യത്തിൽ കൊണ്ടുവരികയും ചെയ്താൽ സംസ്ഥാന സഞ്ചിതനിധിയിൽനിന്നും യാതൊരു അധിക ചെലവും ഉണ്ടാകുന്നതല്ല.

**ഏല്പിച്ചുകൊടുത്ത നിയമനിർമ്മാണാധികാരം സംബന്ധിച്ച മെമ്മോറാണ്ടം**

ബില്ലിലെ 2-ാം ഖണ്ഡത്തിലെ (1)-ാം ഉപഖണ്ഡപ്രകാരം 1959-ലെ കേരള മുദ്രപ്പത്ര ആക്റ്റിന്റെ (1959-ലെ 17) 28എ വകുപ്പിന് പുതിയതായി കൂട്ടിച്ചേർക്കുവാൻ ഉദ്ദേശിക്കുന്ന (5)-ാം ഉപവകുപ്പുകൊണ്ട്, അപ്പീലിന്മേൽ പാസ്സാക്കിയ ഉത്തരവ് പുനഃപരിശോധിക്കുന്നതിനുള്ള അപേക്ഷ കളക്ടർ തീർപ്പാക്കേണ്ട രീതിയും സമയപരിധിയും നിർണ്ണയിക്കുവാൻ സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു.

കെ. എം. മാണി

(ശരിത്തർജ്ജമ)

1959-ലെ കേരള മുദ്രപ്പത്ര ആക്റ്റിൽനിന്നുള്ള പ്രസക്തഭാഗങ്ങൾ  
(1959-ലെ 17)

\*\* \*\* \* \*\*

28എ. ഭൂമിയുടെ ന്യായവില നിജപ്പെടുത്തൽ.—(1) ഭൂമിയെ സംബന്ധിച്ച് കരണങ്ങൾ രജിസ്റ്റർ ചെയ്യുമ്പോൾ ചുമത്തേണ്ട മുദ്രവില നിർണ്ണയിക്കുന്നതിനായി റവന്യൂ ഡിവിഷണൽ ഓഫീസർ, തന്റെ അധികാരപരിധിയിൽ സ്ഥിതിചെയ്യുന്ന ഭൂമിക്ക് സർക്കാർ ഇതുസംബന്ധിച്ചുണ്ടാക്കിയ ചട്ടങ്ങൾക്കുവിയേതമായി, ന്യായവില നിജപ്പെടുത്തേണ്ടതാണ്.

\*\* \*\* \* \*\*

(1എ) ഭൂമിയുടെ ന്യായവിലയിൽ എന്തെങ്കിലും ഗണ്യമായ വ്യത്യാസം ഉണ്ടായിട്ടുണ്ടെന്ന് സർക്കാരിന് അഭിപ്രായമുള്ളപക്ഷം റവന്യൂ ഡിവിഷണൽ ഓഫീസർക്ക്, ഓരോ അഞ്ച് വർഷത്തിലും അല്ലെങ്കിൽ സർക്കാർ അപ്രകാരം നിർദ്ദേശിക്കുകയാണെങ്കിൽ, അതിന് മുൻപായി, നിർണ്ണയിക്കപ്പെടാവുന്ന അങ്ങനെയുള്ള ചട്ടങ്ങൾക്ക് വിധേയമായി, (1)-ാം ഉപവകുപ്പ് പ്രകാരം നിശ്ചയിച്ച ഭൂമിയുടെ ന്യായവില പുതുക്കി നിശ്ചയിക്കാവുന്നതാണ്.

(1ബി) ഈ ആക്റ്റിലോ അതിൻകീഴിൽ ഉണ്ടാക്കിയ ചട്ടങ്ങളിലോ എന്തുതന്നെ അടങ്ങിയിരുന്നാലും, (1എ) ഉപവകുപ്പ് പ്രകാരം ന്യായവില പുതുക്കുന്നതിന് മുൻപ്, സർക്കാരിന്, കാലാകാലങ്ങളിൽ, ഔദ്യോഗിക ഗസറ്റിൽ പ്രസിദ്ധീകരിക്കുന്ന വിജ്ഞാപനം മുഖേന, (1)-ാം ഉപവകുപ്പ് പ്രകാരം നിശ്ചയിച്ച ഭൂമിയുടെ ന്യായവിലയിൽ ഒരു നിശ്ചിത ശതമാനം വർദ്ധനവ് വരുത്താവുന്നതും അപ്രകാരം വർദ്ധിപ്പിച്ച വില ഭൂമിയുടെ ന്യായവിലയായി കരുതപ്പെടേണ്ടതുമാണ്.

\*\* \*\* \* \*\*

(3) (1)-ാം ഉപവകുപ്പ് പ്രകാരം നിജപ്പെടുത്തിയ ഭൂമിയുടെ ന്യായവിലയും (1എ) ഉപവകുപ്പ് പ്രകാരം നിജപ്പെടുത്തിയ ഭൂമിയുടെ പുതുക്കിയ ന്യായവിലയും ഈ ആക്റ്റിന്റെ കീഴിൽ ഉണ്ടാക്കിയിട്ടുള്ള ചട്ടങ്ങൾപ്രകാരം നിർദ്ദേശിക്കപ്പെട്ട രീതിയിൽ പ്രസിദ്ധപ്പെടുത്തേണ്ടതാണ്.

(4) (1)-ാം ഉപവകുപ്പ് പ്രകാരം ന്യായവില നിജപ്പെടുത്തിയതിൽ അല്ലെങ്കിൽ (1എ) ഉപവകുപ്പ് പ്രകാരം ന്യായവില പുതുക്കിയതിൽ സങ്കടമനുഭവിക്കുന്ന ഏതൊരാളിനും 3-ാം ഉപവകുപ്പിന്റെ കീഴിൽ അത് പ്രസിദ്ധീകരിച്ച് ഒരു വർഷത്തിനകം കളക്ടർക്ക് അപ്പീൽ കൊടുക്കാവുന്നതാണ്:

എന്നാൽ, പ്രസ്തുത കാലയളവിനുള്ളിൽ അപ്പീൽ നൽകാതിരിക്കുവാൻ അപ്പീൽ വാദിക്ക് മതിയായ കാരണമുണ്ടായിരുന്നുവെന്ന് കളക്ടർക്ക് ബോധ്യമാകുന്നുവെങ്കിൽ പ്രസ്തുത ഒരു വർഷത്തെ കാലയളവിനുശേഷം സമർപ്പിക്കുന്ന ഒരു അപ്പീൽ അദ്ദേഹത്തിന് സ്വീകരിക്കാവുന്നതാണ്.

\*\* \*\* \*\* \*\*

45ബി.-വിലകുറച്ച് കാണിക്കുന്ന കരണങ്ങൾ എങ്ങനെ കൈകാര്യം ചെയ്യണമെന്ന്.—(1) രജിസ്റ്റർ ചെയ്യുന്ന ഉദ്യോഗസ്ഥൻ ഏതെങ്കിലും വസ്തു കൈമാറ്റം ചെയ്യാനുള്ള ഏതെങ്കിലും കരണം രജിസ്റ്റർ ചെയ്യുമ്പോൾ അതതു സംഗതിപോലെ വസ്തുവിന്റെ വിലയോ പ്രതിഫലമോ കരണത്തിൽ സത്യമായിട്ടല്ല പറഞ്ഞിട്ടുള്ളതെന്ന് വിശ്വസിക്കാൻ കാരണമുണ്ടെങ്കിൽ, അദ്ദേഹത്തിന് അങ്ങനെയുള്ള കരണം രജിസ്റ്റർ ചെയ്തശേഷം അക്കാര്യം അതതു സംഗതിപോലെ വിലയോ, പ്രതിഫലമോ അതും അതിന്മേൽ അടയ്ക്കേണ്ട ശരിയായ മുദ്രവിലയും നിർണ്ണയിക്കുന്നതിന് കളക്ടർക്ക് റഫർ ചെയ്യാവുന്നതാണ്.

(2) (1)-ാം ഉപവകുപ്പ് പ്രകാരമുള്ള ഒരു റഫറൻസ് ലഭിച്ചാൽ കളക്ടർ കക്ഷി കൾക്ക് തങ്ങളുടെ കാര്യം പറയാൻ ന്യായമായ അവസരം നൽകുകയും ഈ ആക്റ്റു പ്രകാരം ഉണ്ടാക്കിയ ചട്ടങ്ങൾമൂലം നിർണ്ണയിക്കാവുന്ന വിധത്തിൽ അന്വേഷണവിചാരണ നടത്തുകയും ചെയ്തശേഷം മുകളിൽ പറഞ്ഞ വസ്തുവിന്റെ വിലയോ പ്രതിഫലമോ അതും മുദ്രവിലയും ഉത്തരവുമൂലം നിർണ്ണയിക്കേണ്ടതും മുദ്രവില കുറവാണെങ്കിൽ അത് അങ്ങനെയുള്ള മുദ്രവില അടയ്ക്കാൻ ബാധ്യസ്ഥനായ ആൾ അടയ്ക്കേണ്ടതും, അങ്ങനെയുള്ള മുദ്രവില അടച്ചാൽ കളക്ടർ അങ്ങനെ അടച്ച വിവരം കരണത്തിന്മേൽ തന്റെ മുദ്രയും ഒപ്പും വച്ച് ഒരു സർട്ടിഫിക്കറ്റ് ഇണ്ടാസ് ചെയ്യേണ്ടതുമാണ്.

(3) കളക്ടർക്ക് (1)-ാം ഉപവകുപ്പ് പ്രകാരം തനിക്കുമുമ്പ് തന്നെ റഫർ ചെയ്തിട്ടില്ലാത്ത ഏതെങ്കിലും കരണത്തിന്റെ രജിസ്ട്രേഷൻ തീയതി മുതൽ (രണ്ട് വർഷത്തിനകം) അതതു സംഗതിപോലെ അതിന്റെ വിലയോ പ്രതിഫലമോ അതും അതിന്മേൽ അടയ്ക്കേണ്ട മുദ്രവിലയും ശരിയാണോ എന്ന് സ്വയം ബോധ്യപ്പെടുത്തുന്നതിനുവേണ്ടി, സ്വമേധയാ ആ കരണം ആവശ്യപ്പെടുകയും പരിശോധിക്കുകയും ചെയ്യാവുന്നതും, അങ്ങനെയുള്ള പരിശോധനയ്ക്കുശേഷം വിലയോ പ്രതിഫലമോ കരണത്തിൽ സത്യമായി പറഞ്ഞിട്ടില്ലെന്ന് വിശ്വസിക്കാൻ കാരണമുണ്ടെങ്കിൽ, അദ്ദേഹത്തിന് (2)-ാം ഉപവകുപ്പിൽ വ്യവസ്ഥചെയ്തിട്ടുള്ള നടപടിക്രമമനുസരിച്ച് മേൽപ്പറഞ്ഞ വിലയോ പ്രതിഫലമോ അതും മുദ്രവിലയും നിർണ്ണയിക്കാവുന്നതും മുദ്രവില കുറവാണെങ്കിൽ അത്, മുദ്രവില അടയ്ക്കാൻ ബാധ്യസ്ഥനായ ആൾ അടയ്ക്കേണ്ടതും, അങ്ങനെയുള്ള മുദ്രവില അടച്ചാൽ കളക്ടർ അങ്ങനെ അടച്ച വിവരം കരണത്തിന്മേൽ തന്റെ മുദ്രയും ഒപ്പും വച്ച് ഒരു സർട്ടിഫിക്കറ്റ് ഇണ്ടാസ് ചെയ്യേണ്ടതുമാണ്.

\*\* \*\* \*\* \*\*  
\*\* \*\* \*\* \*\*

പട്ടിക

ക്രമ നമ്പർ	കരണത്തിന്റെ വിവരണം	ശരിയായ മുദ്രവില
(1)	(2)	(3)
1	<p>തുകയിലോ വിലയിലോ ഇരുപതുരൂപയിൽ കവിയുന്നതും (ഒരു ബാങ്കുടെ പാസ് ബുക്കില്ലാത്ത വല്ല പുസ്തകത്തിലോ) ഒരു പ്രത്യേക കടലാസുതുണ്ടിലോ, കടത്തിന്റെ ലക്ഷ്യത്തിനായി അയമർണ്ണനോ അഥവാ അയമർണ്ണനു വേണ്ടിയോ എഴുതുകയോ, ഒപ്പിട്ടുകൊടുക്കുകയോ ചെയ്യുന്നതും ആയ കടത്തെ സംബന്ധിച്ചുള്ള സമ്മതശീട്ട്, ആ പുസ്തകമോ കടലാസ്സോ ഉത്തമർണ്ണന്റെ കൈവശം വച്ചിരിക്കുമ്പോൾ എന്നാൽ അങ്ങനെയുള്ള സമ്മതശീട്ടിൽ കടം വീട്ടാമെന്ന് ഏതെങ്കിലും വാഗ്ദാനമോ, അല്ലെങ്കിൽ പലിശ കൊടുക്കാമെന്നോ വല്ല സാധനങ്ങളോ മറ്റ് വസ്തുവോ നൽകാമെന്നോ ഉള്ള ഏതെങ്കിലും വ്യവസ്ഥയോ താഴെപ്പറയുന്ന സംഗതികളിൽ ഉണ്ടാകുവാൻ പാടില്ലാത്തതാകുന്നു:</p>	
	<p>തുകയോ, വിലയോ 1,000 രൂപയിൽ കവിയാത്തതിടത്ത് 1,000 രൂപയിൽ കവിയുന്നിടത്ത്</p>	<p>അഞ്ച് രൂപ പത്ത് രൂപ</p>
	**	**
31	<p>ഇഷ്ടദാനം-ധനനിശ്ചയാധാരമോ വിൽപ്പനമോ അല്ലെങ്കിൽ കൈമാറ്റാധാരമോ അല്ലാത്തത്, (i) ഇഷ്ടദാനം ഒരാളുടെ അച്ഛൻ, അമ്മ, അച്ഛന്റെയോ അമ്മയുടെയോ അച്ഛൻ, അച്ഛന്റെയോ അമ്മയുടെയോ അമ്മ, ഭർത്താവ്, ഭാര്യ, മകൻ, മകൾ, സഹോദരൻ, സഹോദരി, അല്ലെങ്കിൽ ചെറുമക്കൾ എന്നിവരുടെ പേർക്കാവുമ്പോൾ”;</p>	<p>പരമാവധി 1,000 രൂപയ്ക്ക് വിധേയമായി ഭൂമിയുടെ ന്യായവിലയും കരണത്തിൽ കാണിച്ചിട്ടുള്ള മറ്റു വസ്തുക്കളുടെ വിലയും അല്ലെങ്കിൽ കരണത്തിൽ കാണിച്ചിട്ടുള്ള എല്ലാ വസ്തുക്കളുടെയും വില, ഇവയിൽ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ രണ്ട് രൂപ;</p>
	**	**

(1)	(2)	(3)
<p>42</p>	<p>ഭാഗപത്രം [2(കെ) എന്ന വകുപ്പിൽ നിർവ്വചിക്കപ്പെട്ട പ്രകാരമുള്ള]</p> <p>(i) ഭാഗം, കുടുംബാംഗങ്ങൾ എല്ലാവരും തമ്മിലോ അല്ലെങ്കിൽ അംഗങ്ങളിൽ ചിലർ തമ്മിലോ ആയിരിക്കുന്നിടത്ത്</p> <p>(ii) മറ്റേതെങ്കിലും സംഗതിയിൽ</p> <p><u>വിശദീകരണം:</u>—കുടുംബം എന്നാൽ, അതതുസംഗതിപോലെ, അച്ഛൻ, അമ്മ, ഭർത്താവ്, ഭാര്യ, മകൻ, മകൾ, ചെറുമക്കൾ, സഹോദരൻ, സഹോദരി എന്നിവരും മരിച്ചുപോയ മക്കളുടെ നിയമാനുസൃത അവകാശികൾ ആരെങ്കിലും ഉണ്ടെങ്കിൽ അവരും എന്നർത്ഥമാകുന്നു.</p>	<p>“പരമാവധി 1,000 രൂപയ്ക്ക് വിധേയമായി, ഭൂമിയുടെ വേർതിരിക്കപ്പെട്ട ഓഹരിയുടെയോ ഓഹരികളുടെയോ ന്യായവിലയും കരണത്തിൽ കാണിച്ചിട്ടുള്ള അത്തരം വേർതിരിക്കപ്പെട്ട ഓഹരിയിലെയോ ഓഹരികളിലെയോ മറ്റ് വസ്തുക്കളുടെ വിലയും അല്ലെങ്കിൽ കരണത്തിൽ കാണിച്ച പ്രകാരം വേർതിരിക്കപ്പെട്ട ഓഹരിയിലെയോ ഓഹരികളിലെയോ എല്ലാ വസ്തുക്കളുടെയും വിലയോ, ഇവയിൽ ഏതാണോ കൂടുതൽ, അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ഒരു രൂപ.”;</p> <p>വസ്തുവിന്റെ വേർതിരിക്കപ്പെട്ട ഓഹരിയുടെയോ ഓഹരികളുടെയോ മൂല്യത്തിന്റെയോ, അല്ലെങ്കിൽ ന്യായവിലയുടെയോ തുകയിൽ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ആറ് രൂപ;</p>
	**	**
	**	**

---

(1) (2) (3)

---

48. ഒഴിമുറി, അതായത്, (24-ാം വകുപ്പിൽ വ്യവസ്ഥ ചെയ്തിരിക്കുന്ന പ്രകാരമുള്ള ഒരു ഒഴിമുറിയല്ലാത്ത) മറ്റൊരാളിന്മേൽ അല്ലെങ്കിൽ ഏതെങ്കിലും പ്രത്യേക വസ്തുവിന്മേൽ ഉള്ള ഒരു അവകാശം തൃജിച്ചുകൊണ്ടുള്ള ഏതെങ്കിലും കരണം.

(എ) അങ്ങനെയുള്ള ഒഴിമുറി ഒരാളുടെ അച്ഛൻ, അമ്മ, അച്ഛന്റെയോ, അമ്മയുടെയോ അച്ഛൻ, അച്ഛന്റെയോ, അമ്മയുടെയോ അമ്മ, ഭർത്താവ്, ഭാര്യ, മകൻ, മകൾ, സഹോദരൻ, സഹോദരി, ചെറുമക്കൾ അല്ലെങ്കിൽ മരിച്ചുപോയ മക്കളുടെ നിയമാനുസൃത അവകാശികൾ എന്നിവരുടെ പേർക്കാവുമ്പോൾ പരമാവധി 1,000 രൂപയ്ക്കു വിധേയമായി, അവകാശം തൃജിച്ചതിന് ആനുപാതികമായി അവകാശം തൃജിച്ച ഭൂമിയുടെ ന്യായവിലയുടെയും മറ്റു വസ്തുക്കളുടെ വിലയുടെയും തുകയോ അവകാശവാദമോ അവകാശം തൃജിച്ചതിന് ആനുപാതികമായി അവകാശം തൃജിച്ച എല്ലാ വസ്തുക്കളുടെയും വിലയോ അവകാശവാദമോ അല്ലെങ്കിൽ ഒഴിമുറിക്കുള്ള പ്രതിഫലമോ ഇവയിൽ ഏതാണോ കൂടുതൽ, അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ഒരു രൂപ.

(ബി) മറ്റേതെങ്കിലും സംഗതിയിൽ അവകാശം തൃജിച്ചതിന് ആനുപാതികമായി അവകാശം തൃജിച്ച വസ്തുവിന്റെ തുകയോ മൂല്യമോ അവകാശവാദമോ ഭൂമിയുടെ ന്യായവിലയോ അഥവാ ഒഴിമുറിക്കുള്ള പ്രതിഫല തുകയോ ഇവയിൽ ഏതാണോ കൂടുതൽ അതിന്മേൽ തീരാധാരത്തിനുള്ള (അതതു സംഗതിപോലെ നമ്പർ 21 അഥവാ 22) അതേ മുദ്രവില.

\*\* \*\* \* \* \* \* \*

---

(1)	(2)	(3)		
51. ധനനിശ്ചയാധാരം,—				
<p>(എ) കരണം</p> <p>(ഡവർ സംബന്ധിച്ച ആധാരം ഉൾപ്പെടെ),</p> <p>“ധനനിശ്ചയം ഒരാളുടെ അച്ഛൻ, അമ്മ, അച്ഛന്റെയോ അമ്മയുടെയോ അച്ഛൻ, അച്ഛന്റെയോ അമ്മയുടെയോ അമ്മ, ഭർത്താവ്, ഭാര്യ, മകൻ, മകൾ, സഹോദരൻ, സഹോദരി, അല്ലെങ്കിൽ ചെറുമക്കൾ എന്നിവരുടെ പേർക്കാവുമ്പോൾ”</p>		<p>പരമാവധി 1,000 രൂപയ്ക്കു വിധേയമായി, ഭൂമിയുടെ ന്യായ വിലയുടെയും കരണങ്ങളിൽ കാണിച്ചിട്ടുള്ള മറ്റു വസ്തുക്കളുടെയും വിലയും അല്ലെങ്കിൽ അങ്ങനെയുള്ള കരണത്തിൽ കാണിച്ചിട്ടുള്ള എല്ലാ വസ്തുക്കളുടേയും വില, ഇവയിൽ ഏതാണോ കൂടുതൽ അതിന്റെ ഓരോ 1,00 രൂപയ്ക്കോ അതിന്റെ ഭാഗത്തിനോ രണ്ടു രൂപ.</p>		
	(ii) മറ്റേതെങ്കിലും സംഗതിയിൽ	<p>അങ്ങനെയുള്ള കരണത്തിൽ വിവരിക്കുന്ന ധനനിശ്ചയത്തിൽ ഉൾപ്പെട്ട വസ്തുവിന്റെ തുകയ്ക്കോ മൂല്യത്തിനോ തുല്യമായ ഒരു തുകയോ ഭൂമിയുടെ ന്യായ വിലയോ ഇവയിൽ ഏതാണോ കൂടുതൽ അതിന്മേൽ കപ്പൽ പണയാധാരത്തിനുള്ള (നമ്പർ 14) അതേ മുദ്ര വില.</p>		
	ഒഴിവാക്കൽ :			
	<p>വിവാഹാവസരത്തിൽ മുഹമ്മദീയർ തമ്മിൽ എഴുതിക്കൊടുക്കുന്ന ഡവർ സംബന്ധിച്ച ആധാരം.</p>	<p>ധനനിശ്ചയാധാരത്തിന് ആവശ്യമായ മുദ്രവില ഒരു ധനനിശ്ചയ ഉടമ്പടിയിന്മേൽ പതിച്ചിരിക്കുകയും, ആ ഉടമ്പടി പ്രകാരം അനന്തരം ഒരു ധനനിശ്ചയാധാരം എഴുതിക്കൊടുക്കുകയും ചെയ്യുമ്പോൾ അങ്ങനെയുള്ള ആധാരത്തിന്മേലുള്ള മുദ്രവില അഞ്ചു രൂപയിൽ കവിയാൻ പാടുള്ളതല്ല.</p>		
	**	**	**	**

1960-ലെ കേരള തോട്ടം ഭൂമി നികുതി ആക്റ്റിൽ നിന്നുള്ള പ്രസക്തഭാഗങ്ങൾ  
(1960-ലെ 17)

\*\* \*\* \* \* \* \* \*

3. തോട്ടം ഭൂമി നികുതി ചുമത്തൽ.—(1) 1960 ഏപ്രിൽ 1-ാം തീയതിയിലും ആ തീയതി മുതൽക്കും ആരംഭിക്കുന്ന ഏതൊരു സാമ്പത്തിക വർഷത്തേക്കും, ഒരാൾ കൈവശം വച്ചിരിക്കുന്ന തോട്ടം ഭൂമികളിലടങ്ങിയ ഭൂമികളെ സംബന്ധിച്ച് വില കണക്കാക്കിയ തത്തുല്യ തീയതിയിൽ 1-ാം പട്ടികയിൽ പ്രത്യേകം പറഞ്ഞ നിരക്കുകളിൽ ഒരു അധിക നികുതി (ഇതിനുശേഷം പ്ലാന്റേഷൻ നികുതി എന്നാണ് അറിയപ്പെടുക) ഈ ആക്റ്റിൽ അടങ്ങിയ മറ്റ് വ്യവസ്ഥകൾക്ക് വിധേയമായി ചുമത്തേണ്ടതും, അങ്ങനെയുള്ള തോട്ടം ഭൂമികൾ കൈവശം വയ്ക്കുന്നയാൾ തോട്ടം ഭൂമി നികുതി നൽകാൻ ബാധ്യസ്ഥനായിരിക്കുന്നതുമാകുന്നു.

എന്നാൽ, നാളികേരം, അടയ്ക്ക, കുരുമുളക് എന്നിവ കൃഷി ചെയ്യുന്ന ഏതെങ്കിലും ആളിന്മേലും 1951-ലെ പ്ലാന്റേഷൻ ലേബർ ആക്റ്റിൻ (1951-ലെ 19-ാം കേന്ദ്ര ആക്റ്റ്) കീഴിൽവരുന്ന കമ്പനികളല്ലാത്ത ആളുകളിന്മേലും യാതൊരു പ്ലാന്റേഷൻ നികുതിയും ചുമത്തുവാൻ പാടുള്ളതല്ല.

\*\* \* \* \* \* \*

പട്ടിക I

[3(1) എന്ന വകുപ്പ് നോക്കുക]

പ്ലാന്റേഷൻ (തോട്ടം ഭൂമി) നികുതിനിരക്കുകൾ

നിരക്ക്

- |  |  |
|--|--|
| 1. (എ) ഒരാൾ കൈവശം വച്ചിരിക്കുന്ന തോട്ടം ഭൂമിയുടെ മൊത്തം വിസ്തീർണ്ണം (നാളികേരത്തിന്റേയും അടയ്ക്കയുടെയും തോട്ടങ്ങൾ ഒഴികെ) മൂന്ന് ഹെക്ടറിൽ കവിയാത്തിടത്ത്   | ഇല്ല   |
| (ബി) ഒരാൾ കൈവശം വച്ചിരിക്കുന്ന നാളികേരത്തിന്റേയോ അടയ്ക്കയുടെയോ തോട്ടം ഭൂമിയുടെ മൊത്തം വിസ്തീർണ്ണം നാല് ഹെക്ടറിൽ കവിയാത്തിടത്ത്   | ഇല്ല   |
| 2. ഒരാൾ കൈവശം വച്ചിരിക്കുന്ന തോട്ടം ഭൂമിയുടെ മൊത്തം വിസ്തീർണ്ണം (നാളികേരത്തിന്റേയും അടയ്ക്കയുടെയും തോട്ടങ്ങൾ ഒഴികെ) മൂന്ന് ഹെക്ടറിൽ കവിയുകയും എന്നാൽ നാല് ഹെക്ടറിൽ കവിയാതിരിക്കുകയും ചെയ്യുന്നിടത്ത് | മൂന്ന് ഹെക്ടറിൽ കവിയുന്ന തോട്ടം ഭൂമിയുടെ വിസ്തീർണ്ണത്തിൽ ഓരോ ഹെക്ടറിനും നൂറ് രൂപ |

- 3. ഒരാൾ കൈവശം വച്ചിരിക്കുന്ന തോട്ടം ഭൂമിയുടെ മൊത്തം വിസ്തീർണ്ണം നാല് ഹെക്ടറിൽ കവിയുകയും എന്നാൽ എട്ട് ഹെക്ടറിൽ കവിയാതിരിക്കുകയും ചെയ്യുന്നിടത്ത്
  - (i) നാളികേരം, അടയ്ക്ക മുൻ ഹെക്ടറിൽ എന്നിവയുടേത് ഒഴികെ കവിയുന്ന ഓരോ യുള്ള തോട്ടം ഭൂമി ഹെക്ടറിനും യുടെ സംഗതിയിൽ നൂറ്റിഅൻപത് രൂപ
  - (ii) നാളികേരത്തിന്റെയും നാല് ഹെക്ടറിൽ അടയ്ക്കയുടെയും കവിയുന്ന ഓരോ തോട്ടം ഭൂമിയുടെ ഹെക്ടറിനും സംഗതിയിൽ നൂറ്റിഅൻപത് രൂപ
- 4. ഒരാൾ കൈവശം വച്ചിരിക്കുന്ന തോട്ടം ഭൂമിയുടെ മൊത്തം വിസ്തീർണ്ണം എട്ട് ഹെക്ടറിൽ കവിയുകയും എന്നാൽ പതിനഞ്ച് ഹെക്ടറിൽ കവിയാതിരിക്കുകയും ചെയ്യുന്നിടത്ത്
  - (i) നാളികേരം, അടയ്ക്ക മുൻ ഹെക്ടറിൽ എന്നിവയുടേത് ഒഴികെ കവിയുന്ന ഓരോ യുള്ള തോട്ടം ഭൂമി ഹെക്ടറിനും യുടെ സംഗതിയിൽ ഇരുനൂറ് രൂപ
  - (ii) നാളികേരത്തിന്റെയും നാല് ഹെക്ടറിൽ അടയ്ക്കയുടെയും കവിയുന്ന ഓരോ തോട്ടം ഭൂമിയുടെ ഹെക്ടറിനും സംഗതിയിൽ ഇരുനൂറ് രൂപ
- 5. ഒരാൾ കൈവശം വച്ചിരിക്കുന്ന തോട്ടം ഭൂമിയുടെ മൊത്തം വിസ്തീർണ്ണം പതിനഞ്ച് ഹെക്ടറിൽ കവിയുകയും എന്നാൽ ഇരുപത്തിയഞ്ച് ഹെക്ടറിൽ കവിയാതിരിക്കുകയും ചെയ്യുന്നിടത്ത്
  - (i) നാളികേരം, അടയ്ക്ക മുൻ ഹെക്ടറിൽ എന്നിവയുടേത് ഒഴികെ കവിയുന്ന ഓരോ യുള്ള തോട്ടം ഭൂമി ഹെക്ടറിനും യുടെ സംഗതിയിൽ ഇരുനൂറ്റി അൻപത് രൂപ
  - (ii) നാളികേരത്തിന്റെയും നാല് ഹെക്ടറിൽ അടയ്ക്കയുടെയും കവിയുന്ന ഓരോ തോട്ടം ഭൂമിയുടെ ഹെക്ടറിനും സംഗതിയിൽ ഇരുനൂറ്റി അൻപത് രൂപ
- 6. ഒരാൾ കൈവശം വച്ചിരിക്കുന്ന തോട്ടം ഭൂമിയുടെ മൊത്തം വിസ്തീർണ്ണം ഇരുപത്തിയഞ്ച് ഹെക്ടറിൽ കവിയുന്നിടത്ത്
  - (i) നാളികേരം, അടയ്ക്ക മുൻ ഹെക്ടറിൽ എന്നിവയുടേത് ഒഴികെ കവിയുന്ന ഓരോ യുള്ള തോട്ടം ഭൂമി ഹെക്ടറിനും യുടെ സംഗതിയിൽ മൂന്നുറ്റി അൻപത് രൂപ
  - (ii) നാളികേരത്തിന്റെയും നാല് ഹെക്ടറിൽ അടയ്ക്കയുടെയും കവിയുന്ന ഓരോ തോട്ടം ഭൂമിയുടെ ഹെക്ടറിനും സംഗതിയിൽ മൂന്നുറ്റി അൻപത് രൂപ

\*\* \*\* \* \* \* \* \*

1961-ലെ കേരള ഭൂ നികുതി ആക്റ്റിൽ നിന്നുള്ള പ്രസക്തഭാഗങ്ങൾ  
(1961-ലെ 13)

\*\* \*\* \* \* \* \* \*

6. അടിസ്ഥാന നികുതി നിരക്ക്.—(1) 7-ാം വകുപ്പിന്റെ (2)-ാം ഉപവകുപ്പിലെ വ്യവസ്ഥകൾക്ക് വിധേയമായി 5-ാം വകുപ്പിൻ കീഴിൽ ചുമത്തപ്പെടുന്നതും ഈടാക്കുന്ന തുമായ അടിസ്ഥാന നികുതി ഓരോ ആറിനും ഓരോ വർഷവും പഞ്ചായത്ത് പ്രദേശങ്ങളിൽ രണ്ടു രൂപയും മുനിസിപ്പൽ കൗൺസിൽ, ടൗൺ പഞ്ചായത്ത് പ്രദേശങ്ങളിൽ നാല് രൂപയും മുനിസിപ്പൽ കോർപ്പറേഷൻ പ്രദേശങ്ങളിൽ എട്ട് രൂപയും നിരക്കിൽ ആയിരിക്കുന്നതാണ്:

എന്നാൽ ഒരു ഭൂമി കൈവശക്കാരന്റെ കൈവശമുള്ള ഭൂമിയുടെ മൊത്തം വിസ്തീർണ്ണം പഞ്ചായത്ത് പ്രദേശങ്ങളിൽ ഇരുപത് ആറിലും ടൗൺ പഞ്ചായത്ത്, മുനിസിപ്പൽ കൗൺസിൽ പ്രദേശങ്ങളിൽ ആറ് ആറിലും മുനിസിപ്പൽ കോർപ്പറേഷൻ പ്രദേശങ്ങളിൽ രണ്ട് ആറിലും കവിയാത്തിടത്ത്, അങ്ങനെയുള്ള ഭൂമിയുടെ മേൽ ചുമത്തുന്നതും ഈടാക്കുന്നതുമായ അടിസ്ഥാന നികുതി, ഓരോ ആറിനും ഓരോ വർഷവും പഞ്ചായത്ത് പ്രദേശങ്ങളിൽ ഒരു രൂപയും ടൗൺ പഞ്ചായത്ത്, മുനിസിപ്പൽ കൗൺസിൽ പ്രദേശങ്ങളിൽ രണ്ടു രൂപയും മുനിസിപ്പൽ കോർപ്പറേഷൻ പ്രദേശങ്ങളിൽ നാല് രൂപയും നിരക്കിൽ ആയിരിക്കുന്നതാണ്.

\*\* \*\* \* \* \* \* \*

1963-ലെ കേരള പൊതു വിൽപ്പന നികുതി ആക്റ്റിൽ നിന്നുള്ള  
പ്രസക്തഭാഗങ്ങൾ  
(1963-ലെ 15)

\*\* \*\* \* \*\* \* \*\* \* \*\*

പട്ടിക

[5(1)-ാം വകുപ്പ്]

5-ാം വകുപ്പുപ്രകാരം നികുതി ചുമത്താവുന്ന സാധനങ്ങൾ

ക്രമ നമ്പർ	ഉപ ഉൾക്കൂറിപ്പ്	സാധനങ്ങളുടെ വിവരണം	നികുതിയുടെ നിരക്ക് (ശതമാനം)
(1)	(2)	(3)	(4)
1	<u>പെട്രോളിയം ഉൽപ്പന്നങ്ങൾ:</u>		
	(i)	ഏവിയേഷൻ ടർബൈൻ ഫ്യൂവൽ	34
	(ii)	ഹൈസ്പീഡ് ഡീസൽ ഓയിൽ	40
	(iii)	മോട്ടോർ സ്പിരിറ്റ് (ലൈറ്റ് ഡീസൽ ഓയിൽ ഉൾപ്പെടെയും എന്നാൽ നാഫ്തയും പെട്രോളും, ഏവിയേഷൻ ടർബൈൻ ഫ്യൂവലും ഹൈസ്പീഡ് ഡീസൽ ഓയിലും ഒഴികെ)	50
	(iv)	നാഫ്ത ഒഴികെയുള്ള പെട്രോൾ	44
2	<u>വിദേശമദ്യം:</u>		
	(i)	ബിയറും വൈനും	50
	(ii)	കെയ്സ് ഒന്നിന് 400 രൂപയോ അതിൽ കൂടുതലോ ക്രയമൂല്യം ഉള്ള ബിയറും വൈനും ഒഴികെ	115
	(iii)	മുകളിൽ (i)-ഉം (ii)-ഉം ഇനങ്ങളിൽ പെടാത്ത മറ്റ് വിദേശമദ്യങ്ങൾ	105

വിശദീകരണം:—ഈ പട്ടികയുടെ ആവശ്യത്തിലേക്കായി,—

(i) “കെയ്സ്” എന്നാൽ ഓരോന്നിലും 180 മില്ലീലിറ്റർ വീതമുള്ള 48 ബോട്ടിലുകൾ അല്ലെങ്കിൽ ഓരോന്നിലും 375 മില്ലീലിറ്റർ വീതമുള്ള 24 ബോട്ടിലുകൾ അല്ലെങ്കിൽ ഓരോന്നിലും 500 മില്ലീലിറ്റർ വീതമുള്ള 18 ബോട്ടിലുകൾ അല്ലെങ്കിൽ ഓരോന്നിലും 750 മില്ലീലിറ്റർ വീതമുള്ള 12 ബോട്ടിലുകൾ അല്ലെങ്കിൽ ഓരോന്നിലും 1000 മില്ലീലിറ്റർ വീതമുള്ള 9 ബോട്ടിലുകൾ അല്ലെങ്കിൽ ഓരോന്നിലും 1500 മില്ലീലിറ്റർ വീതമുള്ള 6 ബോട്ടിലുകൾ എന്നർത്ഥമാകുന്നു;

(ii) “ക്രയമൂല്യം” എന്നാൽ കേരള സ്റ്റേറ്റ് ബിവറേജസ് (മാനുഫാക്ചറിംഗ് ആന്റ് മാർക്കറ്റിംഗ്) കോർപ്പറേഷൻ ലിമിറ്റഡ് അങ്ങനെയുള്ള മദ്യം വിതരണക്കാരിൽനിന്ന് ഏത് വിലയ്ക്കാണോ വാങ്ങുന്നത് ആ വില എന്നർത്ഥമാകുന്നതും ഏതെങ്കിലും മദ്യം വാങ്ങിയത് കേരള സ്റ്റേറ്റ് ബിവറേജസ് (മാനുഫാക്ചറിംഗ് ആന്റ് മാർക്കറ്റിംഗ്) കോർപ്പറേഷൻ ലിമിറ്റഡ് അല്ലാത്ത സംഗതിയിൽ 1077-ലെ അബ്കാരി ആക്റ്റ് (1077-ലെ 1) പ്രകാരം ഡ്യൂട്ടി ചുമത്തുന്ന ആവശ്യത്തിനായി എക്സൈസ് കമ്മീഷണർ നിജപ്പെടുത്തിയ അങ്ങനെയുള്ള വില എന്നർത്ഥമാകുന്നതുമാണ്.”.

\*\* \*\* \* \* \* \* \*

1976-ലെ കേരള മോട്ടോർ വാഹന നികുതി ചുമത്തൽ ആക്റ്റിൽ  
 നിന്നുള്ള പ്രസക്തഭാഗങ്ങൾ  
 (1976-ലെ 19)

\*\* \*\* \*\* \*\*

4. നികുതി കൊടുക്കലും ലൈസൻസ് നൽകലും.—(1) 3-ാം വകുപ്പ് (1)-ാം ഉപവകുപ്പ് പ്രകാരം ചുമത്തപ്പെടുന്ന നികുതി രജിസ്റ്റർ ചെയ്ത ഉടമസ്ഥനോ അഥവാ വാഹനത്തിന്റെ കൈവശമോ അഥവാ നിയന്ത്രണമോ ഉള്ള ആളോ മുൻകൂറായി നിർണ്ണയിക്കപ്പെടാവുന്ന സമയത്തിനകവും നിർണ്ണയിക്കപ്പെടാവുന്ന വിധത്തിലും മൂന്നു മാസക്കാലത്തേക്കോ അഥവാ ഒരു വർഷത്തേക്കോ തന്റെ ഇച്ഛാനുസരണം മൂന്ന് മാസക്കാലത്തേക്ക് ലൈസൻസോ അഥവാ വാർഷിക ലൈസൻസോ എടുത്തുകൊണ്ട് നൽകേണ്ടതാണ്:

\*\* \*\* \*\* \*\*

(7) ഈ ആക്റ്റിലെ മറ്റേതെങ്കിലും വ്യവസ്ഥകളിൽ എന്തുതന്നെ അടങ്ങിയിരുന്നാലും, 1985-ലെ കേരള മോട്ടോർ ട്രാൻസ്പോർട്ട് തൊഴിലാളി ക്ഷേമനിധി ആക്റ്റ് (1985-ലെ 21) പ്രകാരം മോട്ടോർ ട്രാൻസ്പോർട്ട് സംരംഭം സംബന്ധിച്ച് അംശദായം നൽകാൻ ബാധ്യസ്ഥനായ ഓരോ രജിസ്റ്റർ ചെയ്ത ഉടമസ്ഥനോ മോട്ടോർ വാഹനത്തിന്റെ കൈവശമോ നിയന്ത്രണമോ ഉള്ള ആളോ നികുതി നൽകുന്നതിന് മുമ്പായി നികുതി ചുമത്തുന്ന ഉദ്യോഗസ്ഥൻ മുന്പാകെ, തൊട്ടുമുമ്പുള്ള മാസംവരെ നൽകേണ്ടതായ ക്ഷേമനിധിയിലേക്കുള്ള അംശദായം അടച്ചതിനുള്ള രസീത് ഹാജരാക്കേണ്ടതാണ്.

(8) ഈ ആക്റ്റ് പ്രകാരമുള്ള യാതൊരു നികുതിയും (7)-ാം ഉപവകുപ്പിൽ പറഞ്ഞിട്ടുള്ള ക്ഷേമനിധിയിലേക്കുള്ള അംശദായം അടച്ചതിനുള്ള രസീത് ഹാജരാക്കാത്തപക്ഷം പിരിച്ചെടുക്കുവാൻ പാടുള്ളതല്ല.

\*\* \*\* \*\* \*\*

അനുബന്ധം I

ഒറ്റത്തവണ നികുതി

[3(1)-ാം വകുപ്പിന്റെ ക്ലിപ്ത നിബന്ധന കാണുക]

ക്രമ നമ്പർ	വാഹനത്തിന്റെ വിഭാഗം	ഒറ്റത്തവണ നികുതി നിരക്ക്
(1)	(2)	(3)
എ	ചരക്കുകളുടെയോ യാത്രക്കാരുടെയോ ഗതാഗതത്തിന് ഉപയോഗിക്കുന്നതല്ലാത്ത പുതിയ മോട്ടോർ സൈക്കിളുകളും (മോട്ടോർ സ്കൂട്ടറുകളും യന്ത്രശക്തിയിൽ അത്	

(1)	(2)	(3)
	<p>ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിളുകളും ഉൾപ്പെടെ) ത്രിചക്ര വാഹനങ്ങളും (ട്രൈസൈക്കിളുകളും യന്ത്രശക്തിയിൽ അത് ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിൾ റിക്ഷകളും ഉൾപ്പെടെ) വ്യക്തിപരമായ ഉപയോഗത്തിനുള്ള സ്വകാര്യ സർവ്വീസ് വാഹനവും (എൻ.റ്റി.വി.), മോട്ടോർ കാറുകളും മോട്ടോർ ക്യാബുകളും ടൂറിസ്റ്റ് മോട്ടോർ ക്യാബുകളും നിർമ്മാണോപകരണ വാഹനങ്ങളും</p>	
1	<p>ക്രയമൂല്യം 1 ലക്ഷം രൂപ വരെയുള്ള മോട്ടോർ സൈക്കിളുകളും (മോട്ടോർ സ്കൂട്ടറുകളും യന്ത്രശക്തിയാൽ അത് ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിളുകളും ഉൾപ്പെടെ) സൈഡ് കാറോടുകൂടിയതോ അല്ലാത്തതോ അല്ലെങ്കിൽ ട്രയിലറിൽ ഘടിപ്പിച്ചിരിക്കുന്നതോ ആയ എല്ലാത്തരത്തിലുമുള്ള ബൈസൈക്കിളുകളും</p>	<p>വാഹനത്തിന്റെ ക്രയമൂല്യത്തിന്റെ 6%</p>
	<p>** ** *</p>	<p>**</p>
7	<p>ക്രയമൂല്യം പതിനഞ്ച് ലക്ഷം രൂപയിൽ കൂടുതലും വ്യക്തിപരമായ ഉപയോഗത്തിനുള്ളതുമായ മോട്ടോർ കാറുകളും സ്വകാര്യ സർവ്വീസ് വാഹനവും (നോൺ ട്രാൻസ്പോർട്ട് വെഹിക്കിൾസ്)</p>	<p>വാഹനത്തിന്റെ ക്രയമൂല്യത്തിന്റെ 15%</p>
8	<p>1500 സി.സി.-ക്ക് താഴെ ക്യൂബിക് കപ്പാസിറ്റിയുള്ള മോട്ടോർ ക്യാബുകൾ</p>	<p>വാഹനത്തിന്റെ ക്രയമൂല്യത്തിന്റെ 6%</p>
	<p>** ** *</p>	<p>**</p>
10	<p>1500 സി.സി.-ക്ക് താഴെ ക്യൂബിക് കപ്പാസിറ്റിയുള്ളതും ക്രയമൂല്യം പത്തുലക്ഷം രൂപയ്ക്ക് മുകളിലുള്ളതുമായ ടൂറിസ്റ്റ് മോട്ടോർ ക്യാബുകൾ</p>	<p>വാഹനത്തിന്റെ ക്രയമൂല്യത്തിന്റെ 10%</p>
	<p>** ** *</p>	<p>**</p>
12	<p>1500 സി.സി.-യും അതിനുമുകളിലും ക്യൂബിക് കപ്പാസിറ്റിയുള്ളതും ക്രയമൂല്യം പതിനഞ്ച് ലക്ഷം രൂപയ്ക്ക് മുകളിലുള്ളതുമായ മോട്ടോർ ക്യാബുകളും ടൂറിസ്റ്റ് മോട്ടോർ ക്യാബുകളും</p>	<p>വാഹനത്തിന്റെ ക്രയമൂല്യത്തിന്റെ 15%</p>
	<p>** ** *</p>	<p>**</p>

1976-ലെ കേരള ടോൾ ആക്റ്റിൽ നിന്നുള്ള പ്രസക്തഭാഗങ്ങൾ  
(1977-ലെ 6-ാം ആക്റ്റ്)

\*\* \*\* \* \* \* \* \*

2. നിർവ്വചനങ്ങൾ.—ഈ ആക്റ്റിൽ, സന്ദർഭം മറ്റുവിധത്തിൽ ആവശ്യപ്പെടാത്ത പക്ഷം,—

(എ) “പാലം” എന്നാൽ ഒരു ഹൈവേയിലുള്ള ഏതെങ്കിലും പാലം എന്നർത്ഥമാകുന്നതും, എന്നാൽ അതിൽ (പാലത്തെ ഹൈവേയുമായി ബന്ധിക്കുന്നതിന് ആവശ്യമായ അപ്രോച്ച് റോഡുകളുടെ നിർമ്മാണച്ചെലവുൾപ്പെടെ) നിർമ്മാണച്ചെലവ് അഞ്ഞൂറ് ലക്ഷം രൂപയിൽ കുറവായ ഒരു പാലം ഉൾപ്പെടുന്നതല്ലാത്തതുമാകുന്നു ;

\*\* \*\* \* \* \* \* \*  
\*\* \*\* \* \* \* \* \*

(ബി) “ഹൈവേ” എന്നാൽ പൊതുജനങ്ങൾക്ക് ഗതാഗതം ചെയ്യുന്നതിന് അവകാശം ഉള്ളതോ പ്രവേശനം അനുവദിച്ചിട്ടുള്ളതോ ആയ ഏതെങ്കിലും റോഡോ വഴിയോ എന്നർത്ഥമാകുന്നതും, എന്നാൽ അതിൽ 1956-ലെ നാഷണൽ ഹൈവേ ആക്റ്റ് (1956-ലെ 48-ാം നമ്പർ കേന്ദ്ര ആക്റ്റ്) പ്രകാരം ഒരു നാഷണൽ ഹൈവേ ആയി പ്രഖ്യാപിക്കപ്പെട്ടിട്ടുള്ള ഒരു ഹൈവേ ഉൾപ്പെടുന്നതല്ലാത്തതുമാകുന്നു.

\*\* \*\* \* \* \* \* \*

2003-ലെ കേരള മൂല്യവർദ്ധിത നികുതി ആക്റ്റിൽ നിന്നുള്ള  
പ്രസക്തഭാഗങ്ങൾ  
(2004-ലെ 30)

\*\* \*\* \* \* \* \* \*

നികുതി ബാധ്യതയും ചുമത്തലും

6. ചരക്കുകൾ വിൽക്കുകയോ വാങ്ങുകയോ ചെയ്യുന്നതിന് നികുതി ചുമത്തൽ.—(1) ഒരു വർഷത്തെ മൊത്തം വിറ്റുവരവ് പത്ത് ലക്ഷം രൂപയിൽ കുറയാത്ത ഓരോ വ്യാപാരിയോ ഓരോ ഇറക്കുമതിക്കാരനോ വല്ലപ്പോഴും കച്ചവടം ചെയ്യുന്ന ആളോ നിവാസേതര വ്യാപാരിയുടെ ഏജന്റോ, സ്വർണ്ണം, വെള്ളി, പ്ലാറ്റിനം വിഭാഗത്തിൽപ്പെട്ട ലോഹങ്ങളിലുള്ള ആഭരണങ്ങളുടെ അഥവാ വെള്ളിയിലുള്ള സാധനങ്ങളുടെ വ്യാപാരിയോ കരാറുകാരനോ അല്ലെങ്കിൽ ഏതെങ്കിലും സംസ്ഥാന സർക്കാരോ, കേന്ദ്ര സർക്കാരോ, അല്ലെങ്കിൽ ഏതെങ്കിലും കേന്ദ്ര ഭരണ പ്രദേശത്തെ സർക്കാരോ അതിന്റെ ഏതെങ്കിലും വകുപ്പോ അല്ലെങ്കിൽ ഏതെങ്കിലും തദ്ദേശാധികാര സ്ഥാനമോ ഏതെങ്കിലും സ്വയംഭരണ നികായമോ ആ വർഷത്തെ അയാളുടെ മൊത്തം വിറ്റുവരവ് എത്രയായിരുന്നാലും അയാൾ, ചരക്കുകളുടെ വിൽപനകളിന്മേലോ വാങ്ങലുകളിന്മേലോ ഈ ആക്ടിൽ വ്യവസ്ഥ ചെയ്തിരിക്കുന്ന പ്രകാരം നികുതി കൊടുക്കാൻ ബാധ്യസ്ഥനായിരിക്കുന്നതാണ്. നികുതി കൊടുക്കുന്നതിനുള്ള ബാധ്യത നികുതിയടയ്ക്കേണ്ട വിറ്റുവരവിന്മേലായിരിക്കുന്നതാണ്,—

(എ) രണ്ടും മൂന്നും പട്ടികകളിൽ വിനിർദ്ദേശിച്ചിട്ടുള്ള ചരക്കുകളുടെ സംഗതിയിൽ, അങ്ങനെയുള്ള ചരക്കുകളുടെ സംസ്ഥാനത്തിനകത്തു നടത്തുന്ന വില്പനയുടെ എല്ലാ ഘട്ടങ്ങളിലും, അവയിൽ വിനിർദ്ദേശിച്ചിട്ടുള്ള നിരക്കുകളിലും, താഴെ വിനിർദ്ദേശിച്ചിരിക്കുന്ന ചരക്കുകളുടെ സംഗതിയിൽ, സംസ്ഥാനത്തിനകത്ത് അങ്ങനെയുള്ള ചരക്കുകളുടെ വില്പനയുടെ എല്ലാ ഘട്ടത്തിലും, (4)-ാം കോളത്തിൽ പറഞ്ഞിരിക്കുന്ന നിരക്കിലും, അതായത്:—

ക്രമ നമ്പർ	സാധനങ്ങളുടെ വിവരണം	എച്ച്.എസ്.എൻ. കോഡ്	നികുതി നിരക്കുകൾ ഗതമാനത്തിൽ
(1)	(2)	(3)	(4)
1	പുകയിലയുടെയോ പുകയിലയ്ക്ക് പകരമുള്ളതിന്റേയോ സിഗാർസ്, ചെറുട്ട്സ്, സിഗറില്ലോസ്, സിഗററ്റ്സ്	2402	22
2	സോഡ ഒഴികെയുള്ള ഏയ്റേറ്റഡ് ബ്രാൻഡഡ് ലഘുപാനീയങ്ങൾ	***	20
3	പൊതുവെ വെസ്റ്റ് ടൈപ്പ് ബാഗുകൾ എന്നറിയപ്പെടുന്ന അല്ലെങ്കിൽ "D" രീതിയിൽ പഞ്ചുചെയ്ത ബാഗുകൾ ഒഴികെയുള്ള സാധനങ്ങൾ വഹിക്കുന്നതിന് മറ്റേതെങ്കിലും പ്രകൃതത്തോടുകൂടിയ, അതിൽത്തന്നെ സാധനങ്ങൾ വഹിക്കാവുന്ന പ്രകൃതത്തോടുകൂടിയ പ്ലാസ്റ്റിക് നിർമ്മിത ക്യാരി ബാഗുകൾ	***	20
4	പാൻ മസാല	2106.90.20	22.5
	**	**	**

8. കോമ്പൗണ്ട് ചെയ്ത നിരക്കിൽ നികുതികൊടുക്കൽ.—6-ാം വകുപ്പിൽ എന്തുതന്നെ അടങ്ങിയിരുന്നാലും,—

(എ) (i) കരാർ പണിയിൽ ഉൾപ്പെടുത്തുന്നതിനുവേണ്ടി അന്യസംസ്ഥാനങ്ങളിൽ നിന്നോ അന്യരാജ്യത്തിൽ നിന്നോ ഏതെങ്കിലും ചരക്ക് ഇറക്കുമതി ചെയ്യുകയും/ അല്ലെങ്കിൽ 1956-ലെ കേന്ദ്ര വിൽപ്പന നികുതി ആക്റ്റിലെ (1956-ലെ 74-ാം കേന്ദ്ര ആക്റ്റ്) വ്യവസ്ഥകളിൻകീഴിൽ രജിസ്റ്റർ ചെയ്യപ്പെട്ടിരിക്കുകയും ചെയ്യുന്ന ഏതെങ്കിലും കരാർ ജോലിക്കാരൻ, അയാളുടെ ഇച്ഛാനുസരണം, 6-ാം വകുപ്പിന്റെ വ്യവസ്ഥകൾക്കനുസൃതമായി നികുതി നൽകുന്നതിനുപകരം, 6-ാം വകുപ്പിന്റെ (2)-ാം ഉപവകുപ്പിൻകീഴിലെ നികുതിയോടൊപ്പം മൊത്തം കരാർ തുകയുടെ ആറ് ശതമാനം നിരക്കിൽ നികുതി നൽകാവുന്നതാണ്:

എന്നാൽ കേരള സർക്കാരോ, കേരള ജല അതോറിറ്റിയോ തദ്ദേശാധികാര സ്ഥാനങ്ങളോ നൽകിയ കരാർ ജോലികളെ സംബന്ധിച്ച് അങ്ങനെയുള്ള കരാർ ജോലിക്കാരൻ ഈ ഉപഖണ്ഡത്തിൻകീഴിൽ നൽകേണ്ടതായ കോമ്പൗണ്ട് ചെയ്ത നികുതി എന്നത് 6-ാം വകുപ്പിലെ (2)-ാം ഉപവകുപ്പിൻകീഴിലെ നികുതിയോടൊപ്പം, മൊത്തം കരാർ തുകയുടെ നാല് ശതമാനമായിരിക്കുന്നതാണ്;

(ii) മുകളിലെ (1)-ാം ഖണ്ഡത്തിലെ വിവരണത്തിൽ ഉൾപ്പെടാത്ത ഏതെങ്കിലും കരാർ ജോലിക്കാരൻ, അയാളുടെ ഇച്ഛാനുസരണം, പ്രസ്തുത വകുപ്പിലെ വ്യവസ്ഥകൾക്കനുസൃതമായി നികുതി നൽകുന്നതിനുപകരം, 6-ാം വകുപ്പിലെ (2)-ാം ഉപവകുപ്പിൻകീഴിലെ നികുതിയോടൊപ്പം മൊത്തം കരാർ തുകയുടെ മൂന്ന് ശതമാനം നിരക്കിൽ നികുതി നൽകാവുന്നതാണ്:

എന്നാൽ, സാധനങ്ങളുടെ കൈമാറ്റം ചരക്കുകളുടെ രൂപത്തിലായിട്ടുള്ള ഏതൊരു കരാർ ജോലിക്കും ഈ ഖണ്ഡത്തിലെ വ്യവസ്ഥകൾ ബാധകമാകുന്നതല്ല:

എന്നുമാത്രമല്ല, ഈ ആക്റ്റിൽ എന്തുതന്നെ അടങ്ങിയിരുന്നാലും, ഒരു വർഷത്തിൽ അയാൾ ഏറ്റെടുത്ത എല്ലാ ജോലികളെ സംബന്ധിച്ചും ഈ ഖണ്ഡത്തിനനുസൃതമായി കോമ്പൗണ്ട് ചെയ്ത നിരക്കിൽ നികുതി നൽകാൻ ഉദ്ദേശിക്കുന്ന ഒരു കരാർ ജോലിക്കാരൻ, ഓരോ ജോലിക്കും കോമ്പൗണ്ട് ചെയ്യുന്നതിനുള്ള പ്രത്യേക അപേക്ഷ നൽകുന്നതിനുപകരം, അർഹതയ്ക്ക് വിധേയമായി, ഓപ്ഷൻ സംബന്ധിച്ച വർഷത്തിന്റെ ഏപ്രിൽ 30-ാം തീയതിക്കുമുമ്പായി ഈ ഖണ്ഡത്തിൻകീഴിൽ നികുതി നൽകുന്നതിനുള്ള ഒരു ഒറ്റ ഓപ്ഷൻ ഫയൽ ചെയ്യാവുന്നതാണ്:

എന്നിരുന്നാലും, ഈ ഖണ്ഡത്തിൻകീഴിൽ കോമ്പൗണ്ട് ചെയ്തതും 2014 മാർച്ച് 31-ാം തീയതിയിൽ പൂർണ്ണമായോ ഭാഗികമായോ ചെയ്തുതീർക്കാത്തതുമായ ഏതെങ്കിലും ജോലിയുടെ കാര്യത്തിൽ, കരാറുകാരൻ, അയാൾ കോമ്പൗണ്ട് ചെയ്യുന്നതിന് തെരഞ്ഞെടുത്തപ്പോൾ നിലവിലുണ്ടായിരുന്ന പ്രകാരമുള്ള ഈ ഖണ്ഡത്തിലെ വ്യവസ്ഥകൾക്കനുസൃതമായി 2015 മാർച്ച് 31-ാം തീയതിവരെ അങ്ങനെയുള്ള ജോലികളെ സംബന്ധിച്ച് നികുതി നൽകുന്നത് തുടരാവുന്നതാണ്:

എന്നിരുന്നാലും, കേരള സർക്കാർ, കേരള ജല അതോറിറ്റി, അല്ലെങ്കിൽ തദ്ദേശ അധികാരസ്ഥാനങ്ങൾ നൽകിയ കരാർ ജോലികളുമായി ബന്ധപ്പെട്ട് മണ്ണ്, മണൽ, അല്ലെങ്കിൽ പാറയുടെ വാങ്ങൽ സംബന്ധിച്ച് 6-ാം വകുപ്പ് (2)-ാം ഉപവകുപ്പിൻകീഴിൽ നികുതി നൽകുവാൻ കോൺട്രാക്ടർ ബാധ്യസ്ഥനാകുന്നതല്ല.

വിശദീകരണം 1.—സബ് കോൺട്രാക്ടർ 6-ാം വകുപ്പ് (1)-ാം ഉപവകുപ്പ് അല്ലെങ്കിൽ (1എ) ഉപവകുപ്പ് പ്രകാരം നികുതി നൽകാൻ ബാധ്യസ്ഥനായ ഒരു രജിസ്റ്റർ ചെയ്ത വ്യാപാരിയാണെങ്കിലും അങ്ങനെയുള്ള തുക സംബന്ധിച്ച് കിഴിവ് അവകാശപ്പെടുന്ന കോൺട്രാക്ടർ നിർണ്ണയിക്കപ്പെടാവുന്ന അങ്ങനെയുള്ള ഫാറത്തിൽ സർട്ടിഫിക്കറ്റ് ഹാജരാക്കുകയാണെങ്കിലും, ഈ ഖണ്ഡത്തിന്റെ ആവശ്യത്തിലേക്കായി, “മൊത്തം കരാർ തുക” എന്നതിൽ കരാറിൽ ഏർപ്പെട്ട ജോലിയുടെ ഭാഗം ചെയ്തുതീർക്കുന്നതിനുവേണ്ടി സബ് കോൺട്രാക്ടർമാർക്ക് നൽകിയിട്ടുള്ള തുക ഉൾപ്പെടുന്നതല്ല.

\*\* \*\* \* \* \* \* \*

“(എച്ച്) 6-ാം വകുപ്പിലെ (1)-ാം ഉപവകുപ്പിന്റെ (എ) ഖണ്ഡത്തിലെ പട്ടികയിലെ ക്രമനമ്പർ 1-ൽ പരാമർശിച്ചിട്ടുള്ള സിഗ്നലുകളുടെയും സമാന ഉൽപ്പന്നങ്ങളുടെയും ഇറക്കുമതിക്കാരനോ ഉൽപ്പാദകനോ ആയ ഏതൊരു വ്യാപാരിക്കും, അയാളുടെ ഇച്ഛാനുസരണം പ്രസ്തുത ഉപവകുപ്പ് പ്രകാരം, അങ്ങനെയുള്ള സാധനങ്ങൾക്ക് അയാൾ നൽകേണ്ട നികുതിക്ക് പകരം, നിർണ്ണയിക്കപ്പെടാവുന്ന, അങ്ങനെയുള്ള രീതിയിലും അങ്ങനെയുള്ള ഉപാധികൾക്കും നിയന്ത്രണങ്ങൾക്കും വിധേയമായും, അങ്ങനെയുള്ള സാധനങ്ങളുടെ പരമാവധി ചില്ലറ വിലയുടെ 20 ശതമാനം നിരക്കിൽ നികുതി നൽകാവുന്നതാണ്.

വിശദീകരണം.—ഈ ഖണ്ഡത്തിന്റെ ആവശ്യത്തിലേക്കായി, സാധനങ്ങളെ സംബന്ധിച്ച പരമാവധി ചില്ലറ വില എന്നാൽ അങ്ങനെയുള്ള സാധനങ്ങളുടെ പാക്കേജിൽ അച്ചടിച്ച, അന്തിമ ഉപഭോക്താവിന് വിൽക്കാവുന്ന, പരമാവധി വില എന്നർത്ഥമാകുന്നു:

എന്നാൽ, ഒരു രജിസ്റ്റർ ചെയ്ത വ്യാപാരി,—

(എ) ഈ ഖണ്ഡപ്രകാരം നികുതി അടയ്ക്കുവാൻ തെരഞ്ഞെടുത്ത ഒരു ഇറക്കുമതിക്കാരനിൽ നിന്നോ ഒരു ഉൽപ്പാദകനിൽ നിന്നോ; അല്ലെങ്കിൽ

(ബി) ഒരു മുൻ വിൽപ്പനയിന്മേൽ, സംസ്ഥാനത്തിനകത്ത് അങ്ങനെയുള്ള സാധനങ്ങളുടെ പരമാവധി ചില്ലറ വിലയിന്മേൽ നികുതി നൽകിയിട്ടുള്ളിടത്ത് മറ്റൊരു രജിസ്റ്റർ ചെയ്ത വ്യാപാരിയിൽ നിന്നോ;

ഏതെങ്കിലും സാധനങ്ങൾ വാങ്ങിയിട്ടുള്ളിടത്ത് അങ്ങനെയുള്ള വ്യാപാരി, ഈ ആക്റ്റിൽ എന്തുതന്നെ അടങ്ങിയിരുന്നാലും, എന്നാൽ നിർണ്ണയിക്കപ്പെടാവുന്ന അങ്ങനെയുള്ള ഉപാധികൾക്കും നിയന്ത്രണങ്ങൾക്കും വിധേയമായി, അങ്ങനെയുള്ള സാധനങ്ങളുടെ വിൽപ്പന സംബന്ധിച്ച് 6-ാം വകുപ്പ് (1)-ാം ഉപവകുപ്പ് (എ) ഖണ്ഡത്തിൻകീഴിൽ നികുതി നൽകുന്നതിൽനിന്നും ഒഴിവാക്കപ്പെടേണ്ടതും അങ്ങനെയുള്ള സാധനങ്ങൾ വാങ്ങുന്ന സമയത്ത് അയാൾ നൽകിയിട്ടുള്ള നികുതി തുക, വാങ്ങുന്ന ആളുകളിൽ നിന്നും ഈടാക്കുന്നതിന് അയാൾക്ക് അർഹത ഉണ്ടായിരിക്കുന്നതും

ഈ ഖണ്ഡത്തിൻകീഴിൽ ഉൾപ്പെട്ടിട്ടുള്ള സാധനങ്ങൾ അല്ലാതെയുള്ള സാധനങ്ങളെ സംബന്ധിച്ച് പ്രസ്തുത ഉപവകുപ്പിന് അനുസൃതമായി നികുതി നൽകുന്നതിന് വ്യാപാരി തെരഞ്ഞെടുക്കുന്നിടത്ത് അങ്ങനെയുള്ള സാധനങ്ങളുടെ വിറ്റുവരവ് 6-ാം വകുപ്പ് (5)-ാം ഉപവകുപ്പിന്റെ ആവശ്യത്തിലേക്കായി മൊത്തം വിറ്റുവരവിൽ ഉൾപ്പെടുത്തുവാൻ പാടില്ലാത്തതുമാകുന്നു;

എന്നുമാത്രമല്ല, ഈ ഖണ്ഡത്തിൻകീഴിൽ നികുതി നൽകുവാൻ തെരഞ്ഞെടുക്കുന്ന ഒരു വ്യാപാരി, അയാളുടെ നികുതി ബാധ്യത കണക്കാക്കുന്നതിന്റെ ആവശ്യത്തിലേക്കായി, അയാൾ നടത്തിയ, ഈ ഖണ്ഡത്തിൽ ഉൾപ്പെട്ടിട്ടുള്ള സാധനങ്ങളുടെ ഏതെങ്കിലും വിൽപ്പന സംബന്ധിച്ച്, സാധനങ്ങളുടെ അളവിന്റെ അടിസ്ഥാനത്തിൽ ഏതെങ്കിലും ട്രേഡ് ഡിസ്കൗണ്ടോ ഇൻസെന്റീവോ അനുവദിക്കാൻ പാടുള്ളതല്ല.”;

\*\*

\*\*

\*\*

\*\*

2008-ലെ കേരള ധനകാര്യ ആക്റ്റിൽ നിന്നുള്ള പ്രസക്തഭാഗങ്ങൾ  
(2008-ലെ 21)

\*\* \*\* \* \* \* \* \*

6. സെസ്സ് ചുമത്തലും പിരിച്ചെടുക്കലും.—(1) സർക്കാരിന് ഒരു സമഗ്ര സാമൂഹ്യ സുരക്ഷാ പദ്ധതി വ്യവസ്ഥ ചെയ്യുന്നതിനും സാമ്പത്തിക സഹായം നിറവേറ്റുന്നതിനും മുള്ള ബാധ്യത പൂർത്തീകരിക്കുന്നതിനും സാമൂഹ്യ സുരക്ഷാ സെസ്സ് എന്ന് വിളിക്കപ്പെടുന്ന ഒരു സെസ്സ് 1963-ലെ കേരള പൊതു വിലപന നികുതി ആക്റ്റിലെ (1963-ലെ 15) 5-ഉം 7-ഉം വകുപ്പുകൾ പ്രകാരം വ്യാപാരികൾ നൽകേണ്ടതായ നികുതിയുടെ ഒരു ശതമാനം നിരക്കിൽ അവരിൽ ചുമത്തേണ്ടതും പിടിച്ചെടുക്കേണ്ടതുമാണ്:

എന്നാൽ, ഈ വകുപ്പുപ്രകാരം നൽകേണ്ട സെസ്സിന്റെ നിരക്ക് 1963-ലെ കേരള പൊതുവിലപന നികുതി ആക്റ്റിലെ (1963-ലെ 15) 5(1) (ബി) വകുപ്പിൻകീഴിൽ നൽകേണ്ട നികുതിയുടെ പത്ത് ശതമാനം ആയിരിക്കേണ്ടതാണ്.”.

(2) (1)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, 1956-ലെ കേന്ദ്ര വിൽപ്പന നികുതി ആക്റ്റിന്റെ (1956-ലെ 74-ാം കേന്ദ്ര ആക്റ്റ്) 14-ാം വകുപ്പിൽ നിർവ്വചിച്ചിരിക്കുന്ന പ്രഖ്യാപിത ചരക്കുകൾക്ക് സെസ്സ് ചുമത്താൻ പാടില്ലാത്തതാണ്.

(2എ) സർക്കാർ ആശുപത്രികളിൽ, ആദായനികുതി കൊടുക്കേണ്ടതില്ലാത്ത രോഗികൾക്ക്, ജനറിക് മെഡിസിൻ സൗജന്യമായി നൽകുന്നതിനുള്ള സർക്കാരിന്റെ ബാധ്യത നിറവേറ്റുന്നതിനായി 1963-ലെ കേരള പൊതു വിലപന നികുതി ആക്റ്റിലെ (1963-ലെ 15) 5-ാം വകുപ്പിലെ (1)-ാം ഉപവകുപ്പിലെ (ബി) ഖണ്ഡത്തിൻകീഴിൽ കേരള സ്റ്റേറ്റ് ബിവറേജസ് (മാനൂഫാക്ചറിംഗ് ആന്റ് മാർക്കറ്റിംഗ്) കോർപ്പറേഷൻ ലിമിറ്റഡ് നൽകേണ്ടതായ നികുതിയുടെ ഒരു ശതമാനം നിരക്കിൽ മെഡിക്കൽ സെസ്സ് എന്ന് വിളിക്കുന്ന ഒരു സെസ്സ് അവരിൽ ചുമത്തേണ്ടതും പിരിച്ചെടുക്കേണ്ടതുമാണ്. അങ്ങനെ ശേഖരിക്കുന്ന സെസ്സ്, (1)-ാം ഉപവകുപ്പിൻകീഴിൽ ശേഖരിക്കേണ്ടതായ നികുതിക്ക് പുറമെ ആയിരിക്കേണ്ടതാണ്;

“(3) ഇക്കാര്യത്തിൽ, സർക്കാരിന്, യഥാവിധിയുള്ള ധനവിനിയോഗത്തിന് നിയമസഭ നിയമനിർമ്മാണം നടത്തിയതിനുശേഷം (1)-ാം ഉപവകുപ്പിലോ (2എ) ഉപവകുപ്പിലോ വിനിർദ്ദേശിച്ചിട്ടുള്ള ആവശ്യങ്ങൾക്കായി സാമൂഹ്യസുരക്ഷാ സെസ്സിന്റെയും മെഡിക്കൽ സെസ്സിന്റെയും അങ്ങനെ യുള്ള പണം, അതതു സംഗതിപോലെ ഉപയോഗിക്കാവുന്നതാണ്.”;

\*\* \*\* \* \* \* \* \*

